


सम्पादकीय

विकास विरोधी ताकतों का पर्दाफाश कैसे भारत की प्रगति में बाधाएँ डाली जा रही हैं

कथित पर्यावरणीय चिंताओं के नाम पर योजनाबद्ध हिंसक प्रदर्शनों के चलते तूतुकुड़ी (तूतीकोरिन) स्थित वेदांता समूह के स्वामित्व वाले स्टरलाइट तांबा स्मेल्टर को 2018 में बंद करना पड़ा । 2017-2018 तक भारत विश्व के शीर्ष पांच तांबा निर्यातकों में शामिल था किंतु अब देश तांबे का आयातक है । यह बताता है कि किस प्रकार पर्यावरण हित के नाम पर देश की आर्थिक-सामरिक क्षमता को क्षति पहुंचाई जाती है । हाल में सर्वोच्च न्यायालय ने उन शक्तियों को फिर बेनकाब कर दिया, जो पर्यावरण-मानवाधिकार के मुद्दों पर पहनकर देश के विकास को दशकों से बाधित कर रही हैं । इसी योजनाबद्ध प्रपंच का परिणाम है कि भारत और चीन, जो 1985 तक आर्थिक विकास की दृष्टि से बराबर थे और दोनों देशों में प्रति व्यक्ति जीडीपी समतुल्य (293 डालर) था, उनके बीच अब बहुत अंतर आ गया है । चीन की वर्तमान प्रति व्यक्ति जीडीपी 13,300 डालर है, तो भारत का आंकड़ा 2,800 डालर है । चीनी अर्थव्यवस्था लगभग 19.5 ट्रिलियन डालर और भारतीय अर्थव्यवस्था चार ट्रिलियन डालर की है । यह विषमता केवल संयोग नहीं, बल्कि विकास विरोधी ताकतों का भी प्रत्यक्ष परिणाम है । सबसे पहले पूरा मामला जान लेते हैं । 11 अगस्त को शीर्ष अदालत ने मेधा पाटकर को मानहानि के मामले में निचली अदालत द्वारा दोषसिद्धि के निर्णय को बरकरार रखा । इससे पहले दिल्ली उच्च न्यायालय से भी मेधा को निराशा हाथ लगी थी । पाटकर को राहत केवल इसकी है कि निचली अदालत द्वारा लगाया आर्थिक दंड निरस्त कर दिया गया । मामला 2000 का है, जब दिल्ली के वर्तमान उपराज्यपाल वीके सक्सेना की पंजीकृत समिति नेशनल काउंसिल आफ सिविल लिबर्टीज (एनसीसीएल) गुजरात में सरदार सरोवर बांध परियोजना का समर्थन कर रही थी, जबकि पाटकर के नेतृत्व में नर्मदा बचाओ आंदोलन (एनबीए) पर्यावरण-मानवाधिकार के नाम पर विरोध कर रहा था । उस समय एनसीसीएल ने एक समाचार पत्र में मेधा पाटकर और उनके नर्मदा बचाओ आंदोलन का असली चेहरा नाम से विज्ञापन प्रकाशित किया । इसके प्रत्युत्तर में पाटकर ने देशभक्त का असली चेहरा... नाम से एक प्रेस-नोट जारी किया । इसके ही खिलाफ वीके सक्सेना ने सफल कानूनी लड़ाई लड़ी । इस प्रकरण ने मानहानि के साथ उस विडंबना को भी उजागर किया, जिसमें भारत की विकासयात्रा चीन और अन्य देशों से पिछड़ती चली गई । चीन ने यांग्त्ज़ी नदी पर 22,500 मेगावाट की क्षमता वाला विशाल श्री गार्जेंस बांध लगभग एक दशक में पूरा कर लिया । इस दौरान 13 नगर, 140 कस्बे और 1,350 गांव डूब गए और लगभग 13 लाख लोगों का विस्थापन हुआ ।

आज का विचार



मेघ राशि: दिन उत्तम रहने वाला है और समाज में आपके मान-सम्मान में वृद्धि होगी । व्यापार के मामले में भी समय अनुकूल रहने वाला है और आपको अचानक लाभ भी प्राप्त हो सकता है । आर्थिक मामलों में फायदा मिलने की संभावना है ।

वृषभ राशि : कार्यक्षेत्र में कामकाज की स्थिति अच्छी बनी रहेगी और आपको भाग्य का भी पूरा साथ मिलेगा । समाज में मान-सम्मान मिलने से मन प्रसन्न रहेगा और कामकाज में आ रही बाधाएँ दूर होने लगेंगी । अपने कार्यों में सफलता प्राप्त होने से आपको बहुत सुखन महसूस होगा ।

मिथुन राशि : आपका पूरा दिन व्यापार और कारोबार के मामले में बेहतरीन रहने वाला है । सुख के साधनों में वृद्धि होगी और बिजनेस करने वालों को लाभ कमाने के उत्तम अवसर प्राप्त होंगे । कार्यक्षेत्र में किसी भी समस्या का समाधान आप आसानी से निकाल लेंगे और सफलता प्राप्त करेंगे ।

कर्क राशि : कार्यक्षेत्र में आपको बड़ी सफलता मिलने के योग बन रहे हैं, जिससे तनाव काफी हद तक कम होगा और मन प्रसन्न रहेगा । कार्यस्थल पर आपको किसी उच्च अधिकारी के सहयोग से लाभ मिलने की संभावना है और प्रमोशन भी मिल सकता है ।

सिंह राशि : आपको कार्यस्थल पर प्रतिद्वंदियों का सामना करना पड़ सकता है । ऐसे में कोई भी फैसला सोच-समझकर लेना आपके लिए बेहतर रहेगा । वहीं, कारोबार में आपको अचानक अपेक्षा से अधिक लाभ प्राप्त हो सकता है । कार्यक्षेत्र में उन्नति मिलने से आत्मविश्वास में वृद्धि होगी ।

कन्या राशि : अगर कार्यक्षेत्र में लंबे समय से किसी समस्या या बाधा का सामना कर रहे थे तो अब उससे छुटकारा मिल सकता है । इससे आपका सारा तनाव दूर हो जाएगा ।

तुला राशि : व्यापार के मामले में आप कुछ योजनाएँ बनाने में व्यस्त रह सकते हैं । साझेदारी में काम करने और कुछ साहसिक निर्णय लेने से आपको लाभ प्राप्त होने की संभावना है । लेकिन आपको किसी भी बाहरी व्यक्ति से अपने मन की बात साझा

ज्योतिष सेवा केन्द्र
ज्योतिषाचार्य पंडित अतुल शास्त्री

चुनाव प्रक्रिया से भरोसा डिगाने की चेष्टा



नेताओं के शब्द उनके समर्थकों के लिए मंत्र की तरह होते हैं । इसे वे अपने लिए

दिशानिर्देश की तरह लेते हैं । स्वस्थ

लोकतंत्र के लिए उन्हें अपनी भाषा और शब्दावली पर संयम

बरतना चाहिए । वोट-चोरी जैसा नारा मुमकिन है कि कुछ

भीड़ आकर्षित कर ले किंतु इससे लोकतंत्र के आत्मा को गहरी

चोट पहुंच रही है ।

पा कई बार आधारहीन, किंतु लोक-लुभावन जुमले लोकतंत्र को घातक चोट पहुंचाते हैं । वोट-चोरी

जैसा आरोप इसी तरह के प्रयासों में से एक है । लोकतंत्र केवल चुनावों से ही नहीं, अपितु चुनाव-प्रक्रिया पर जनता के भरोसे पर

पुष्पित-पल्लवित होता है । इसके लिए जरूरी है कि मतदान केंद्र पर कतार में अपनी बारी का इंतजार

करते हुए मतदाताओं के मन में यह अटूट भरोसा हो कि उनका वोट सुरक्षित है और उनका निर्णय देश

की दिशा तय करेगा । हाल के दिनों में कांग्रेस की आगुआई में कुछ दलों द्वारा वोट-चोरी जैसे आरोपों ने इस विश्वास को चुनौती देने का

प्रयास किया है । इससे चुनाव आयोग जैसी संवैधानिक संस्था की साख को चोट पहुंच रही है ।

संविधान निमार्ताओं ने संविधान के भाग- 15 में एक स्वतंत्र और निष्पक्ष चुनाव आयोग की स्थापना

की । चुनाव प्रक्रिया को निष्पक्ष बनाए रखने के लिए संसद ने लोक प्रतिनिधित्व अधिनियम- 1950,

1951 तथा रजिस्ट्रेशन आफ इलेक्टोरल रूलर्स- 1960 बनाया, जिनमें मतदाता सूची के निर्माण, उसका प्रकाशन, उन पर

आपत्तियों का आमंत्रण और उनके सम्यक निस्तारण की चरणबद्ध व्यवस्था है । यदि कोई व्यक्ति किसी



अधिकारी के निर्णय से असंतुष्ट है तो उसे अपील का अधिकार है । उसके पास अनुच्छेद 226 के

अंतर्गत उच्च न्यायालय जाने का विकल्प भी उपलब्ध है । इस पूरी कानूनी व्यवस्था का उद्देश्य यह है कि किसी के साथ अन्याय न हो ।

एक व्यक्ति को केवल एक जगह ही मतदान का अधिकार हो । किसी का नाम छूट गया है तो वह अपना नाम जोड़ने के लिए आवेदन करे

और किसी ऐसे व्यक्ति का नाम जुड़ गया है, जो मतदाता होने का हकदार नहीं है, तो उस पर आपत्ति दर्ज करके उसे हटाया जा सके ।

यह पूरी प्रक्रिया दुनिया के दूसरे किसी भी लोकतंत्र से अधिक पारदर्शी है । यही कारण है कि शीर्ष

न्यायालय ने कभी इस प्रक्रिया पर प्रश्न नहीं उठाया । चुनाव आयोग पर वोट चोरी के आरोपों का सबसे निराशाजनक पहलू यह है कि यह

अपनी असफलता को छिपाने के लिए किया जा रहा है । हालांकि देर-सबेर जनता इसकी सच्चाई को समझ जाएगी, किंतु कई बार

इससे फौरी तौर पर घातक और कई बार अपूरणीय क्षति हो जाती है । अमेरिका में डोनाल्ड ट्रंप ने 2020 के चुनावों के बाद इसी तरह

के जुमले का प्रयोग करते हुए चुनाव-चोरी का आरोप लगाया था । परिणाम यह हुआ कि अमेरिका के लोकतंत्र के इतिहास

में पहली बार केपिटल हिल पर हिंसा भड़क उठी और अमेरिकी लोकतंत्र की छवि को गहरी चोट पहुंची । ब्राजील भी इस तरह के

आरोपों की सजा भुगत चुका है । पाकिस्तान और बांग्लादेश जैसे देश भी इसकी कीमत चुका रहे हैं ।

चूँकि हमारे देश में एक मजबूत कानूनी एवं न्यायिक ढांचा है और अधिकांश जनता भी परिपक्व है, लिहाजा किसी उथल-पुथल की आशंका नहीं है । इस तरह के सस्ते

हथकंडों का प्रयोग राजनीतिक दलों की नींव को ही कमजोर करता है । लोकतंत्र में आलोचना का अधिकार सभी को है । यदि

किसी व्यक्ति को मतदाता सूची के पुनरीक्षण की प्रक्रिया में किसी का नाम जुड़ने या हटने पर आपत्ति है, तो उसे अदालत जाने का अधिकार

है, किंतु इन विकल्पों के प्रयोग के बजाय किसी प्रमाण के बिना ही वोट चोरी जैसे जुमले के प्रयोग से

जनता में भ्रम और संदेह फैलता है, जो किसी के भी हित में नहीं है । राजनीतिक दलों का दायित्व है कि वे राजनीतिक लड़ाई के लिए झूठ

और फरेब का सहारा न लें । वे जनता को लोकतंत्र की शक्ति में विश्वास दिलाएं । उन्हें निराश न करें । संकीर्ण राजनीतिक लाभ के

लिए लोकतांत्रिक संस्थाओं पर प्रहार करना दीर्घकालिक रूप से लोकतंत्र को कमजोर करता है । ऐसा करके दल अनजाने में उसी

डाल को काट रहे होते हैं, जिस पर वे बैठे हैं । उन्हें याद रखना चाहिए कि वे तभी तक सुरक्षित हैं, जब तक लोकतंत्र की जड़ों को

जनविश्वास का पोषण मिलता रहता है । एक बार उसके टूटने पर सबकी सुरक्षा खतरे में पड़ती है । परिपक्व लोकतंत्र में राजनीतिक

दलों से विशेष रूप से अपेक्षा की जाती है कि संवैधानिक संस्थाओं की आलोचना तथ्यों पर आधारित हो । यदि किसी को कोई आपत्ति है, तो वह अनर्गल आरोपों के बजाय

कानूनी प्रक्रिया के द्वारा उसका हल ढूँढ़े । नेताओं के शब्द उनके समर्थकों के लिए मंत्र की तरह होते हैं । इसे वे अपने लिए

दिशानिर्देश की तरह लेते हैं । स्वस्थ लोकतंत्र के लिए उन्हें अपनी भाषा और शब्दावली पर

संयम बरतना चाहिए । वोट-चोरी जैसा नारा मुमकिन है कि कुछ भीड़ आकर्षित कर ले, किंतु इससे लोकतंत्र के आत्मा को गहरी चोट

पहुंच रही है । चुनाव आयोग पर लगाए जाने वाले आरोपों और आयोग के जवाब से यह साफ है कि देश को अभी भी संवैधानिक

मयार्दा और जिम्मेदार राजनीति की जरूरत है । यदि संविधान में सच्ची आस्था है तो दलों को लोकतंत्र को सुरक्षित रखने के लिए संस्थाओं का सम्मान करना चाहिए । यही जन-विश्वास को

बनाए रखने का एकमात्र रास्ता है ।

भारत चाहता है यह युद्ध का नहीं, शांति का दौर बने

ललित गंग

दुनिया आज एक ऐसे दौर से गुजर रही है, जहां युद्ध और हिंसा ने सभ्यता की प्रगति को खतरे में डाल दिया है । रूस-यूक्रेन संघर्ष इसके ताजे उदाहरण के रूप में हमारे सामने है । इस युद्ध ने न केवल यूरोप की स्थिरता को हिलाकर

रख दिया है, बल्कि पूरी वैश्विक अर्थव्यवस्था को गहरे संकट में डाल दिया है । हजारों लोग मारे गए, लाखों लोग शरणार्थी बने और ऊर्जा तथा खाद्यान्न संकट ने विकासशील देशों को प्रभावित किया । ऐसे कठिन समय में भारत ने अपनी पारंपरिक नीति-

अहिंसा, निरास्त्रीकरण और अयुद्ध का परिचय कराते हुए यह स्पष्ट किया है कि युद्ध किसी भी समस्या का समाधान नहीं हो सकता । यूक्रेन के राष्ट्रपति बोलोदिमीर जेलेन्स्की को भारत आने का निमंत्रण देकर भारत ने संकेत दिया है कि युद्ध विराम एवं शांति समझौता

कराने में भारत सक्रिय भूमिका निभा सकता है, निश्चित ही इस कदम का स्वागत होना चाहिए । रूस एवं यूक्रेन को भारत बातचीत की टेबल पर ले आता है, तो यह पूरी दुनिया के हित में होगा, इससे युद्ध का अंधेरा नहीं, शांति का उजाला होगा ।

भारत द्वारा यूक्रेन के राष्ट्रपति को भारत आने का निमंत्रण देना केवल शांति प्रयासों का हिस्सा ही नहीं है, बल्कि यह अमेरिका की चालों को करारा जवाब देने वाला एक कूटनीतिक कदम भी है । हाल के दौर में अमेरिका ने भारत पर ट्रेड टैरिफ लगाकर और विभिन्न आर्थिक दबाव

बनाकर उसकी अर्थव्यवस्था को अस्थिर एवं अस्तव्यस्त करने की कोशिश की है । किंतु मोदी सरकार ने आपकी दृढ़ कूटनीति से यह संदेश दिया है कि भारत अब किसी दबाव में आने वाला नहीं है । जेलेन्स्की को आमंत्रित कर भारत ने यह दिखा दिया कि वह रूस और यूक्रेन दोनों के साथ संवाद रखकर स्वतंत्र नीति अपनाने में सक्षम है और अमेरिका की अपेक्षाओं के आगे झुकने के बजाय अपनी शांति



और संतुलन की राह पर आगे बढ़ रहा है । यह कदम भारत की आत्मनिर्भर, साहसी और वैश्विक नेतृत्वकारी भूमिका का प्रमाण है । प्रधानमंत्री नरेंद्र मोदी ने बार-बार कहा है-हृद्यह युद्ध का दौर नहीं है । यह वाक्य केवल एक कूटनीतिक कथन नहीं, बल्कि भारत की शाश्वत नीति और सांस्कृतिक दृष्टिकोण का प्रतिनिधित्व करता है ।

रूस-यूक्रेन युद्ध के दौरान भारत ने केवल शब्दों तक ही सीमित भूमिका नहीं निभाई, बल्कि ठोस मानवीय प्रयास भी किए । ह्यूआंरेशन गंगाहू के अंतर्गत हजारों भारतीय छात्रों और नागरिकों को सुरक्षित बाहर निकाला गया । भारत ने यूक्रेन को दवाइयाँ,

मानवीय सहायता और राहत सामग्री भेजी । भारत ने रूस और यूक्रेन, दोनों से संवाद बनाए रखा । पिछले साल अगस्त में नरेंद्र मोदी यूक्रेन जाने वाले पहले भारतीय प्रधानमंत्री बने थे । इससे पहले उन्होंने रूस की यात्रा की थी । प्रधानमंत्री मोदी ने रूसी राष्ट्रपति व्लादिमीर पुतिन और यूक्रेनी राष्ट्रपति वोलोदिमीर जेलेन्स्की से निरन्तर

बातचीत में भी भारत का रूख स्पष्ट किया कि शांति बहाल होनी चाहिए, यह युद्ध का दौर नहीं, बल्कि शांति एवं विकास का दौर है । अमेरिकी राष्ट्रपति ट्रंप एवं रूसी राष्ट्रपति पुतिन के बीच अलास्का में हुई शिखर वार्ता का भी भारत ने स्वागत किया और कहा था कि बातचीत एवं कूटनीति ही आगे बढ़ने एवं युद्ध विराम का रास्ता है ।

रूस और यूक्रेन के बीच यदि कभी बातचीत की प्रक्रिया शुरू होती है, तो उसमें भारत की भूमिका निर्णायक हो सकती है । आज भारत की छवि एक विश्वसनीय मध्यस्थ के रूप में उभरी है । भारत न केवल जनसंख्या और अर्थव्यवस्था के लिहाज से बड़ा देश है, बल्कि सांस्कृतिक और नैतिक दृष्टि से भी विश्व में एक अलग पहचान रखता है । गांधी की भूमि, बुद्ध की करुणा और महावीर की अहिंसा से प्रेरित यह राष्ट्र यदि शांति का झंडा उठाता है, तो उसकी आवाज को अनसुना नहीं किया जा सकता । यही कारण है कि पूरी दुनिया आज भारत से अपेक्षा कर रही है कि वह शांति का नेतृत्व करे । भारत की यह भूमिका उसे केवल एक उभरती महाशक्ति ही नहीं बनाती, बल्कि हृदयवशुर्ग के रूप में स्थापित करती है । क्योंकि भारत जानता है-हृशांति ही मानवता का वास्तविक मार्ग है, और अहिंसा ही उसकी सबसे बड़ी शक्ति ।

भारत की शांति नीति केवल रूस-यूक्रेन युद्ध तक सीमित नहीं रही है । चाहे ईरान-इजरायल, इजरायल-हमास युद्ध हो, अफगानिस्तान का संकट हो या मध्य पूर्व की उथल-पुथल-भारत ने हमेशा संवाद और कूटनीति को प्राथमिकता दी है । प्रधानमंत्री मोदी ने जी-20 शिखर सम्मेलन में विश्व नेताओं से कहा कि मानवता के सामने जो चुनौतियाँ हैं, उनका समाधान युद्ध से नहीं, बल्कि सहयोग-शांति-सोहार्द से मिलेगा । उन्होंने विकासशील देशों की पीड़ा और युद्ध से उत्पन्न आर्थिक संकट को

सामने रखकर यह स्पष्ट किया कि युद्ध का खामियाजा गरीब और छोटे देशों को सबसे ज्यादा भुगतना पड़ता है । आज की दुनिया में हथियारों की होड़ और सामरिक प्रतिस्पर्धा बढ़ रही है । युद्ध केवल मोर्चे पर ही नहीं, बल्कि तकनीकी, साइबर और आर्थिक क्षेत्रों में भी लड़ने का रहे हैं । ऐसे समय में भारत को अहिंसा और अयुद्ध की नीति मानवता के लिए प्रकाशस्तंभ का काम कर रही है ।

भारत का इतिहास शांति और अहिंसा का इतिहास है । भगवान महावीर ने अहिंसा को सर्वोच्च धर्म बताया । उन्होंने कहा-अहिंसा परमो धर्मः । गौतम बुद्ध ने करुणा और मैत्री का संदेश दिया और पूरी एशिया भूमि को हृशांति क्षेत्र बनाने की दृष्टि दी । महात्मा गांधी ने इसी परंपरा को आधुनिक राजनीति में रूपांतरित किया । उन्होंने दिखाया कि सत्य और अहिंसा के आधार पर साम्राज्यवाद जैसी शक्तिशाली सत्ता को भी परास्त किया जा सकता है । भारत की आत्मा के संपूर्ण जीवन और उसके अस्तित्व के लिए अत्यंत आवश्यक है कि युद्ध हिंसा केवल विनाश लाती है और शांति ही स्थायी समाधान है । इसी विरासत को प्रधानमंत्री नरेंद्र मोदी ने अंतरराष्ट्रीय मंचों पर पुनर्जीवित किया है ।

2022 में जब रूस-यूक्रेन युद्ध तेज हुआ, तब संयुक्त राष्ट्र, जी-20 और ब्रिक्स जैसे मंचों पर मोदी ने हृदता से कहा-हृआज का समय युद्ध का नहीं, बल्कि शांति, स्थिरता और सहयोग का है । हृआज ने इस सत्य को समय रहते समझा और दुनिया को यह संदेश दिया कि हृशांति ही भविष्य है, युद्ध नहीं । हृइसे आधुनिक कूटनीति में उतारकर यह साबित किया है कि भारत केवल अपने लिए नहीं, बल्कि पूरी मानवता के लिए सोचता है ।

स्वतंत्रता के बाद भारत ने अंतरराष्ट्रीय राजनीति में गुटनिरपेक्ष नीति अपनाई । शीत युद्ध के समय जब दुनिया अमेरिका और सोवियत संघ के दो खेमों में बंटी हुई थी, तब भारत ने यह साहस दिखाया कि वह किसी एक महाशक्ति का पिछलग्गू नहीं बनेगा ।

चरित्र और आदर्श की कीमत पर सफलता और विकास निरर्थक

संजीव ठाकुर

हर बड़ा व्यक्ति जो हमें समाज से अलग हटकर खड़ा दिखाई देता है जिसे हम विलक्षण मानते और प्रतिभा संपन्न मानते हैं और आज के संदर्भ में हम उसे सेलिब्रिटी कहते हैं तो निसंदेह उसकी इस सफलता के पीछे अनवरत श्रम, अदम्य मानसिक शक्ति और संयम छुपा होता है बड़ी सफलता प्राप्त करने का कोई सरल उपाय या शॉर्टकट नहीं होता है । विपरीत परिस्थितियों में मनुष्य की मानसिक हृदता एवं संकल्पित कठिन श्रम ही सफलता के रास्ते खोलते हैं । य़ू तो हर इंसान के जीवन में विशेषताएँ, मान्यताएँ, प्रतिबद्धताओं और आकांक्षाएँ होती हैं सभी लोग

भूल भूत आवश्यकताओं के साथ साथ सामाजिकता , प्रसिद्धि और प्रतिष्ठा जैसी उच्च स्तरीय आवश्यकताओं की पूर्ति करना चाहते हैं मानव की स्वाभाविक और अदम्य इच्छा की पूर्ति के संपूर्ण जीवन और उसके अस्तित्व के लिए अत्यंत आवश्यक है किंतु व्यक्ति की इच्छा, आकांक्षा सफलता उस उसके मूल्यों, सिद्धांतों और आदर्शों की कीमत पर कतई नहीं होनी चाहिए यदि व्यक्ति की आकांक्षा, सफलता और

इच्छा उसकी अदम्य इच्छा, भूख और मूल्यों को समाविष्ट न करते हुए दूसरी दिशा में जाती हो तो ऐसे में उसकी सफलता पूरे मानव समाज और मानवता के लिए संकट का कारण भी बन सकती है जिस तरह एक वैज्ञानिक मेहनत, लगन, प्रयोगशाला में मानवी संविधान मूल्यों से ओतप्रोत मानव कल्याण के उपकरण न बनाकर जैविक व रासायनिक हथियार बनाकर व्यापक नरसंहार जैसे अमानवीय अविष्कार को मूर्त रूप दे, तो यह समाज के लिए खतरनाक हो सकता है यही वजह है की सफलता का नक्शा और इच्छा के पीछे माननीय मूल्यों का होना अत्यंत आवश्यक भी है मूल्य, सिद्धांत और नैतिकता जीवन के लक्ष्य और उसके क्रियावचन में सर्वाधिक संवेदनशील एवं महत्वपूर्ण भूमिका

डाल को काट रहे होते हैं, जिस पर वे बैठे हैं । उन्हें याद रखना चाहिए कि वे तभी तक सुरक्षित हैं, जब तक लोकतंत्र की जड़ों को

जनविश्वास का पोषण मिलता रहता है । एक बार उसके टूटने पर सबकी सुरक्षा खतरे में पड़ती है । परिपक्व लोकतंत्र में राजनीतिक

दलों से विशेष रूप से अपेक्षा की जाती है कि संवैधानिक संस्थाओं की आलोचना तथ्यों पर आधारित हो । यदि किसी को कोई आपत्ति है, तो वह अनर्गल आरोपों के बजाय

कानूनी प्रक्रिया के द्वारा उसका हल ढूँढ़े । नेताओं के शब्द उनके समर्थकों के लिए मंत्र की तरह होते हैं । इसे वे अपने लिए

दिशानिर्देश की तरह लेते हैं । स्वस्थ लोकतंत्र के लिए उन्हें अपनी भाषा और शब्दावली पर

संयम बरतना चाहिए । वोट-चोरी जैसा नारा मुमकिन है कि कुछ भीड़ आकर्षित कर ले, किंतु इससे लोकतंत्र के आत्मा को गहरी चोट

पहुंच रही है । चुनाव आयोग पर लगाए जाने वाले आरोपों और आयोग के जवाब से यह साफ है कि देश को अभी भी संवैधानिक

मयार्दा और जिम्मेदार राजनीति की जरूरत है । यदि संविधान में सच्ची आस्था है तो दलों को लोकतंत्र को सुरक्षित रखने के लिए संस्थाओं का सम्मान करना चाहिए । यही जन-विश्वास को

बनाए रखने का एकमात्र रास्ता है ।

निभाते हैं सफलता की धारणा केवल स्थापित मापदंड न होकर मानवीय मूल्यों से जुड़ा होकर मानव कल्याण के लिए भी होना चाहिए । इसमें कोई संदेह नहीं की विश्व भर की सभी सभ्यताओं, संस्कृतियों और धर्मों में अहिंसा, सत्य, करुणा, सेवा, दया और विश्व बंधुत्व की भावना की निर्विवाद उपस्थिति दिखाई देती है और वैश्विक विकास की अवधारणा भी इन्हीं बिंदुओं पर रखकर तय की जाती है भारत में प्राचीन काल से ही मूल्यों की प्रतिबद्धता की परंपरा चली आ रही है ऋषि-मुनियों ने तो यहां तक कहा है कि जिसका चरित्र तथा

मानवीय आदर्श चला गया वह व्यक्ति, मृतक लाश में आदर्शों तथा मूल्य के पोषक उदाहरणों की अंतहीन सूची है जिनमें कबीर, रैदास, संत, ज्ञानेश्वर तुकाराम, मोडगुद्दीन चिश्ती, निजामुद्दीन औलिया, रहीम, खुसरौ, गांधी, नेहरू, टैगोर, सुभाष, विवेकानंद जैसे महान लोग सिद्धांतों की प्रतिबद्धता को अपने जीवन की सफलता मानकर अपने जीवन को समाज को सौंप दिया था । परिणाम स्वरूप व्यक्ति को महज सफलता का पुजारी ना बन कर मूल्यों के प्रति प्रतिबंध होने का प्रयास करना चाहिए । ताकि तनिक सफलता के स्थान पर चिरस्थायी एवं समाज उपयोगी सफलता प्राप्त हो सके । वर्तमान में यह स्पष्ट रूप से दिखाई दे रहा है कि व्यक्ति स्वाद तथा सफलता के लिए अक्सर अपने मूल्यों को तिलांजलि दे देता है । वर्तमान सुख एवं लालच चिरस्थायी सफलता के सामने महत्वपूर्ण एवं प्राथमिक हो जाता है । आज मनुष्य तत्काल एवं अस्थायी सफलता के पीछे माननीय मूल्यों प्रतिबद्धताओं को किनारे कर उस मरीचिका की तरफ दौड़ रहा है जो अत्यंत अस्थायी एवं पानी के बुलबुले की तरह है । और इससे न तो कोई इतिहास बनता है और ना ही कोई प्रतिमान ही स्थापित होता है ।

कांग्रेस के पूर्व विधायक की चीनी मिल को 409 करोड़ रुपये देगी फडणवीस सरकार, अजित पवार हुए नाराज

कांग्रेस के पूर्व विधायक संग्राम थोपटे के बीजेपी के बीजेपी में शामिल होने का राज्य सरकार ने बड़ा पुरस्कार दिया है। थोपटे की चीनी मिल को 409 करोड़ रुपये लोन देने का प्रस्ताव मंत्रिमंडल ने मंजूर किया है। बैठक में प्रस्ताव का उपमुख्यमंत्री अजित पवार ने अपनी नाराजगी प्रकट की।

भारत संवाद न्यूज नेटवर्क

मुंबई: कांग्रेस के पूर्व विधायक संग्राम थोपटे के बीजेपी में शामिल होने का राज्य सरकार ने बड़ा पुरस्कार दिया है। थोपटे की चीनी मिल को 409 करोड़ रुपये लोन देने का प्रस्ताव मंत्रिमंडल ने मंजूर किया है। बैठक में प्रस्ताव का उपमुख्यमंत्री अजित पवार ने अपनी नाराजगी प्रकट की। बारामती लोकसभा क्षेत्र के भोर विधानसभा से संग्राम थोपटे कांग्रेस के चुनाव चिन्ह विधायक चुने गए थे। थोपटे परिवार दशकों तक कांग्रेस में रहा है और पुणे जिले की राजनीति में पवार परिवार का प्रतिद्वंद्वी माना जाता है। संग्राम के पिता अनंतराव थोपटे और शरद पवार कट्टर प्रतिद्वंद्वी माने जाते थे। अनंतराव थोपटे छह बार विधायक चुने गए। बीते लोकसभा



चुनाव में अजित पवार ने पत्नी सुनेत्रा पवार को बारामती से चुनाव मैदान में उतारा था, तब शरद पवार ने अपनी बेटी सुप्रिया सुले को जिताने के लिए शरद पवार ने थोपटे परिवार से रिश्ते सुधारने की कोशिश की थी। अनंतराव थोपटे ने 1980 में पहली बार जीत दर्ज की थी और 1999 तक लगातार विधायक चुने गए। सिर्फ एक बार 1999 के चुनाव में शरद पवार की पार्टी को जीत मिली। फिर 2004 में अनंतराव ने जीत दर्ज की। 2009 से 2019 तक संग्राम थोपटे विधायक थे। सन 2024 के विधानसभा चुनाव में अजित पवार की एनसीपी के शंकर हीरामन मांडेकर ने कांग्रेस के टिकट पर चुनाव लड़ रहे संग्राम थोपटे को हराया था।

नांदेड़-मुंबई 'वंदे भारत एक्सप्रेस' ने खोला मराठवाड़ा की समृद्धि का द्वार : माननीय मुख्यमंत्री श्री देवेंद्र फडणवीस

माननीय मुख्यमंत्री द्वारा नांदेड़ - मुंबई वंदे भारत एक्सप्रेस को हरी झंडी दिखाकर शुभारंभ

भारत संवाद न्यूज नेटवर्क

मराठवाड़ा क्षेत्र के विकास लिए सरकार तेज और सक्षम परिवहन व्यवस्था पर जोर दे रही है। वंदे भारत एक्सप्रेस के माध्यम से नांदेड़, अब राज्य की राजधानी मुंबई के, और भी करीब आ गया है, जिससे निश्चित ही मराठवाड़ा की समृद्धि का मार्ग खुल गया है, ऐसा विश्वास माननीय मुख्यमंत्री श्री देवेंद्र फडणवीस ने व्यक्त किया। नांदेड़-मुंबई वंदे भारत एक्सप्रेस का शुभारंभ नांदेड़ रेलवे स्टेशन से किया गया। इस ट्रेन को माननीय मुख्यमंत्री श्री देवेंद्र फडणवीस ने मंत्रालय से ऑनलाइन माध्यम से हरी झंडी दिखाकर रवाना किया। मंत्रालय में आयोजित कार्यक्रम में माननीय राज्य मंत्री (स्वास्थ्य) श्रीमती मेघना बोर्डीकर साकेरे, मध्य रेल के महाप्रबंधक श्री धर्म वीर मीना, और अन्य वरिष्ठ अधिकारी उपस्थित थे। मुख्यमंत्री ने कहा:

माननीय प्रधानमंत्री श्री नरेंद्र मोदी के नेतृत्व में भारतीय रेल एक नया रूप ले रही है। विकासित देशों जैसी आधुनिक और आरामदायक सुविधाओं से युक्त भारत में निर्मित वंदे



भारत ट्रेन उसी परिवर्तन का प्रतीक है। मुंबई से नांदेड़ की 610 किमी दूरी अब केवल 9 घंटे 30 मिनट में पूरी होगी। पहले जो ट्रेन केवल जालना तक चलती थी, अब वह हुजूर साहिब नांदेड़ तक जायेगी। इस ट्रेन की यात्री क्षमता 500 से बढ़ाकर 1440 कर दी गई है, और कोच की संख्या 8 से बढ़ाकर 20 कर दी गई है। नांदेड़ सिख धर्म का एक प्रमुख तीर्थ स्थल है। इसलिए यहां आने वाले श्रद्धालुओं और यात्रियों को वंदे भारत एक्सप्रेस के माध्यम से तेज और आरामदायक

देवेंद्र फडणवीस सरकार का बड़ा कदम, महाराष्ट्र की सरकारी सेवाएं अब क्वाट्सअप पर, दिए जरूरी निर्देश

महाराष्ट्र की महायुति सरकार की योजनाएं आसानी से आम जनता तक पहुंच सके इसके लिए सरकार सभी सेवाएं क्वाट्सअप पर भी मुहैया कराएगी। मुख्यमंत्री देवेंद्र फडणवीस ने अधिकारियों का आदेश दिया कि यह काम जल्द से जल्द होना चाहिए। सोमवार को मुख्यमंत्री आवास पर एक समीक्षा बैठक हुई थी।

भारत संवाद न्यूज नेटवर्क

मुंबई: महाराष्ट्र की महायुति सरकार की योजनाएं आसानी से आम जनता तक पहुंच सके इसके लिए सरकार सभी सेवाएं क्वाट्सअप पर भी मुहैया कराएगी। मुख्यमंत्री देवेंद्र फडणवीस ने अधिकारियों का आदेश दिया है कि यह काम जल्द से जल्द होना चाहिए। क्वाट्सअप पर अच्छी गुणवत्ता की सरकारी सेवाएं आसानी से पहुंच रही है कि नहीं, इस पर किसी तीसरी एजेंसी के माध्यम से नजर भी रखनी चाहिए। बैठक में हुआ फैसला सोमवार को मुख्यमंत्री आवास वर्षा पर सरकारी सेवाओं के



सरलीकरण से संबंधित एक समीक्षा बैठक का आयोजन किया गया था। मुख्य सचिव राजेश कुमार ने सेवा वितरण में अपील की सुविधा उपलब्ध कराने और प्रमाणपत्र वितरण के लिए मल्टी-मॉडल प्रणाली (जैसे इमेल, पोर्टल, क्वाट्सअप) का उपयोग करने के निर्देश दिए। आपले सरकार पोर्टल के माध्यम से वर्तमान में राज्य में 1001 सेवाएं मुहैया कराती है। इसमें से 997 सेवाएं पोर्टल पर उपलब्ध कराई जा चुकी हैं। पिछले पंद्रह दिनों में पोर्टल पर उपलब्ध

सेवाओं में 236 सेवाओं की बढ़ोतरी हुई है। ऐसी कई सारी जानकारी अधिकारियों ने बैठक में दी।

आपले सरकार पोर्टल भी उपलब्ध

इस पर मुख्यमंत्री फडणवीस ने कहा कि राज्य सरकार अलग-अलग विभागों के माध्यम से आम आदमी को सेवाएं देती है। आपले सरकार पोर्टल भी उपलब्ध है। जो सेवाएं आपले सरकार पोर्टल पर उपलब्ध है वह सभी सेवाएं क्वाट्सअप के माध्यम से भी आम आदमी को मिलना चाहिए, क्यों

डाकघर में आग लगने से दस्तावेज नष्ट

भारत संवाद न्यूज नेटवर्क

नालासोपारा शहर के पूर्वी हिस्से में स्थित डाकघर भवन में लगी आग में पासपोर्ट और कई महत्वपूर्ण दस्तावेज नष्ट हो गए। यह घटना 17 अगस्त की दोपहर को हुई। डाकघर ने इस मामले की जानकारी किसी को न हो इसलिए बेहद गोपनीयता बरती थी। डाक विभाग ने इस बात की जानकारी नहीं दी है कि आग में कितने पासपोर्ट और आधार कार्ड जले हैं। इस संबंध में तुलुज पुलिस स्टेशन में आग लगने की घटना दर्ज की गई है। डाकघर नालासोपारा पूर्व के तुलुज स्थित साई दत्त अपार्टमेंट में स्थित है। रविवार, 17 अगस्त को छुट्टी होने के कारण डाकघर बंद था। कार्यालय में दोपहर करीब 3:30 बजे अचानक आग लग गई। स्थानीय निवासियों ने दमकल विभाग को बुलाया और कुछ ही देर में आग पर काबू पा लिया गया। आग लगने की घटना को एक हफ्ते तक गुप्त रखा गया। यह पता नहीं चल पाया है कि कौन से दस्तावेज जल गए। पासपोर्ट, आधार कार्ड, पैन कार्ड, वाहन की आरसी बुक, लाइसेंस जैसे महत्वपूर्ण दस्तावेज आग में पूरी तरह जल गए। आग पर काबू पाने की

कोशिश में कई दस्तावेज भीगकर नष्ट हो गए। कंप्यूटर, लैपटॉप, अलमारियाँ और अन्य सामान भी आग में जलकर खाक हो गए। प्रारंभिक जानकारी के अनुसार, इमारत में पानी के रिसाव से बिजली के तार क्षतिग्रस्त हो गए और शॉर्ट सर्किट हुआ, जिससे आग लगी। डाक विभाग ने अभी तक यह आँकड़ा नहीं दिया है कि इस आग में कितने पासपोर्ट और आधार कार्ड जले हैं। साई दत्त अपार्टमेंट एक अनधिकृत इमारत है। इस इमारत की दीवारों में दरारें थीं। पानी का रिसाव भी हो रहा था। ऐसी अवैध इमारत में सरकारी कार्यालय शुरू करने का क्या कारण है? यह एक आक्रोशपूर्ण सवाल है जो नागरिकों द्वारा पूछा जा रहा है। तुलुज पुलिस उप-निरीक्षक मिलिंद तावडे ने बताया कि इस मामले में आगे की जाँच जारी है। विभागीय अधीक्षक अताडे ने कहा कि भारी बारिश के कारण आग लगने की घटना हुई है। वर्तमान में हम नई जगह की तलाश कर रहे हैं। चूंकि यह एक सार्वजनिक सेवा है इसलिए हम एक जगह ढूँढने का कोशिश कर रहे हैं। अगर हमें नई जगह नहीं मिलती है, तो हमें यह चौकी बंद करनी पड़ेगी।

वसई-विरार महानगरपालिका द्वारा पर्यावरण अनुकूल गणेशोत्सव के सफल आयोजन

भारत संवाद न्यूज नेटवर्क

वसई-विरार महानगरपालिका द्वारा पर्यावरण अनुकूल गणेशोत्सव के सफल आयोजन हेतु आयुक्त मनोजकुमार सूर्यवंशी (भा.प्र.से.) की अध्यक्षता में लोकप्रतिनिधियों, गणेशोत्सव मंडलों व प्रशासनिक विभागों के साथ बैठक आयोजित की गई। बैठक में बताया गया कि इस वर्ष भी हाएक खिड़की योजना के तहत मंडलों को सभी आवश्यक अनुमति एक ही स्थान पर उपलब्ध कराई जा रही है। अब तक 585 आवेदन प्राप्त हुए हैं। मूर्ति विसर्जन हेतु 105 कृत्रिम तालाब, 2 जेटी और 2 बंद खदानों की व्यवस्था की गई है। 16 फीट तक की मूर्तियों का विसर्जन कृत्रिम तालाबों में और बड़ी मूर्तियों का विसर्जन जेटी या खदान में होगा। प्रत्येक वार्ड में मोबाइल टैंक, मूर्ति संग्रहण केंद्र, सुरक्षा, निगरानी, निर्माल्य कलश, व अन्य सुविधाएं उपलब्ध कराई गई हैं। तालाब में उतरने वाले कर्मचारियों का बीमा व दैनिक भत्ता 2450 तय किया गया है। आयुक्त ने मंडलों से बड़ी



मूर्तियों के बजाय प्रतीकात्मक छोटी मूर्तियों का उपयोग करने, एक गांव, एक गणपति योजना अपनाने और पर्यावरण का ध्यान रखने की अपील की। पुलिस प्रशासन व महावितरण विभाग ने भी नियमों का पालन सुनिश्चित करने के निर्देश दिए। बैठक में डीसीपी पोर्णिमा चौगुले, डीसीपी सुहास बावचे, उप विभागीय अधिकारी शेखर घाडगे, अतिरिक्त आयुक्त संजय हेरवाडे, अतिरिक्त आयुक्त दीपक सावंत, पूर्व विधायक हितेंद्र ठाकुर, क्षितिज ठाकुर और पूर्व प्रथम महापौर राजीव पाटील आदि लोग उपस्थित थे।

मुंबई-नांदेड़ यात्रा अब आसान! वंदे भारत एक्सप्रेस शुरू, कितने घंटे की सफर, कहां रुकेगी?

नांदेड़-मुंबई वंदे भारत एक्सप्रेस की बहुप्रतीक्षित ट्रेन सेवा 28 अगस्त से शुरू हो रही है। इस सेवा का उद्घाटन मुख्यमंत्री देवेंद्र फडणवीस बीडियों की प्रेसिंग के जरिए मंगलवार को करेंगे। यह ट्रेन हुजूर साहिब नांदेड़ रेलवे स्टेशन से हर रोज सुबह 5 बजे रवाना होगी और दोपहर 2:25 बजे मुंबई पहुंचेगी।

भारत संवाद न्यूज नेटवर्क



नांदेड़ से मुंबई का सफर कितने समय में?

वंदे भारत एक्सप्रेस पहले मुंबई से जालना तक चलती थी। यात्रियों की मांग थी कि वंदे भारत ट्रेन को नांदेड़ से भी चलाया जाए। आखिरकार, मुंबई से जालना तक चलने वाली इस ट्रेन का विस्तार नांदेड़ तक कर दिया गया है। वंदे भारत एक्सप्रेस नांदेड़ और मुंबई के बीच 610 किलोमीटर की दूरी 9 घंटे 25 मिनट में तय करेगी। इस ट्रेन में 20 कोच (एजिक्यूटिव-02, चेंबर 20 18) होंगे। इसकी संयुक्त बैठने की क्षमता 1440 होगी।

ट्रेन में क्या सुविधाएं?

इसके अलावा इसमें अत्याधुनिक यात्री सुविधाएं जैसे ऑन-बोर्ड वाई-फाई इन्फोटेनमेंट, जीपीएस आधारित यात्री सूचना प्रणाली, शानदार इंटीरियर, टच-फ्री सुविधाओं वाले बायो वैक्यूम शौचालय, विसरित एलईडी लाइटिंग, प्रत्येक सीट के नीचे चार्जिंग पोर्ट, व्यक्तिगत टच-आधारित रीडिंग लैंप और छिपे हुए रोलर ब्लाइट, अच्छी गमी वेंटिलेशन और रोगाणु-मुक्त हवा की सप्लाई के लिए यूवी लैंप के साथ एयर कंडीशनिंग सिस्टम शामिल होंगे।

कब-कब चलेगी वंदे भारत?

रेलवे अधिकारियों ने बताया है कि यह ट्रेन बुधवार को छोड़कर सप्ताह में 6 दिन नांदेड़ से और मंगलवार को मुंबई से चलेगी। इस बीच, मंगलवार को अपनी शुरुआत के बाद, वंदे भारत ट्रेन सुबह 11:20 बजे मुंबई के लिए रवाना होगी।

सांसद डॉ. हेमंत सवरा ने जिले की वर्षों से लंबित रेल माँगों को लेकर केंद्रीय रेल मंत्री अश्विनी वैष्णव से मुलाकात की

भारत संवाद न्यूज नेटवर्क

पालघर सांसद डॉ. हेमंत सवरा ने जिले की वर्षों से लंबित रेल माँगों को लेकर केंद्रीय रेल मंत्री अश्विनी वैष्णव से मुलाकात की और पालघर, बोईसर और डहाणू रोड स्टेशनों पर प्रमुख ट्रेनों के ठहराव की माँग रखी। मुख्य माँगों में वंदे भारत, शताब्दी, इंटरसिटी, संपर्क क्रांति जैसी ट्रेनों के ठहराव के साथ, महिला डिब्बा, पासधारकों के लिए टरल कोच और सुविधाओं में सुधार की बातें शामिल हैं। डॉ. सवरा ने कहा कि, रपालघर की रेल सुविधाओं को लेकर मैं लगातार प्रयासरत हूँ। रेल मंत्री ने सकारात्मक आश्वासन दिया है।



कनेक्टिविटी उपलब्ध है। किसान अब मोबाइल फोन पर ही एआई-सक्षम ऐप्स के जरिए मिट्टी की स्थिति, मौसम का अनुमान, सिंचाई की योजना और फसल प्रबंधन की जानकारी पा रहे हैं। इसीएम ने बताया कि गांव में सिंचाई व्यवस्था में सौर ऊर्जा से चलने वाले स्मार्ट पंप लगाए गए हैं, जिन्हें किसान मोबाइल से ही नियंत्रित कर सकते हैं। खेती को और आधुनिक बनाने के लिए ड्रोन तकनीक का भी इस्तेमाल किया जा रहा है। ड्रोन के जरिए खाद और कीटनाशक का छिड़काव आसान हो गया है और समय की बचत भी होगी।


ऐप से खेती, डिजिटल पढ़ाई और ऑनलाइन इलाज.. भारत का पहला स्मार्ट और इटेलिजेंट विलेज बना नागपुर का गांव

महाराष्ट्र के मुख्यमंत्री देवेंद्र फडणवीस ने सातनवरी को देश का पहला स्मार्ट गांव घोषित किया है। यह गांव नागपुर में है। यहां फाइबर ऑप्टिक इंटरनेट, एआई-आधारित कृषि ऐप्स और ड्रोन तकनीक सब है। इस पहल का उद्देश्य ग्रामीण भारत को डिजिटल रूप से सशक्त बनाना है।

भारत संवाद न्यूज नेटवर्क

नागपुर : महाराष्ट्र के मुख्यमंत्री देवेंद्र फडणवीस ने सातनवरी को देश का पहला स्मार्ट और इटेलिजेंट गांव घोषित किया है। यह गांव फाइबर ऑप्टिक इंटरनेट, एआई-संचालित कृषि ऐप्स, सोलर पंप और ड्रोन तकनीक से लैस है। इस पहल का उद्देश्य ग्रामीण भारत को डिजिटल और तकनीकी रूप से आत्मनिर्भर बनाना है। सीएम ने कहा कि गांव की तस्वीर अब पूरी तरह बदल गई है। यहां फाइबर ऑप्टिक इंटरनेट और वाईफाई

कनेक्टिविटी उपलब्ध है। किसान अब मोबाइल फोन पर ही एआई-सक्षम ऐप्स के जरिए मिट्टी की स्थिति, मौसम का अनुमान, सिंचाई की योजना और फसल प्रबंधन की जानकारी पा रहे हैं। इसीएम ने बताया कि गांव में सिंचाई व्यवस्था में सौर ऊर्जा से चलने वाले स्मार्ट पंप लगाए गए हैं, जिन्हें किसान मोबाइल से ही नियंत्रित कर सकते हैं। खेती को और आधुनिक बनाने के लिए ड्रोन तकनीक का भी इस्तेमाल किया जा रहा है। ड्रोन के जरिए खाद और कीटनाशक का छिड़काव आसान हो गया है और समय की बचत भी होगी।



वहीं, किसान मानते हैं कि भविष्य में उत्पादन में भी बढ़ोतरी होगी। स्मार्ट बोर्ड से पढ़ाई देवेंद्र फडणवीस ने कहा कि शिक्षा के क्षेत्र में भी बड़ा बदलाव देखने को मिलेगा। सातनवरी गांव के स्कूलों में एआई-आधारित डिजिटल क्लासरूम शुरू किए गए हैं। बच्चे अब इंटरैक्टिव कंटेंट और स्मार्ट बोर्ड्स की मदद से पढ़ाई कर सकेंगे। इससे ग्रामीण क्षेत्र

फास्ट ट्रैक

पश्चिम रेलवे द्वारा 15 जोड़ी साप्ताहिक स्पेशल ट्रेनों के फेरे विस्तारित

भारत संवाद न्यूज नेटवर्क

मुंबई, पश्चिम रेलवे द्वारा यात्रियों की सुविधा तथा उनकी यात्रा मांग को पूरा करने के उद्देश्य से मौजूदा संरचना, पथ और समय पर 15 जोड़ी साप्ताहिक स्पेशल ट्रेनों के फेरों का विस्तारित किया गया है।

पश्चिम रेलवे के मुख्य जनसंपर्क अधिकारी श्री विनीत अभिषेक द्वारा जारी एक प्रेस विज्ञापन के अनुसार, इन ट्रेनों का विवरण निम्नानुसार है:

- ट्रेन संख्या 09075 मुंबई सेंट्रल-काठगोदाम स्पेशल को 31 दिसंबर, 2025 तक विस्तारित किया गया है। इसी प्रकार, ट्रेन संख्या 09076 काठगोदाम-मुंबई सेंट्रल स्पेशल को 1 जनवरी, 2026 तक विस्तारित किया गया है।
- ट्रेन संख्या 09185 मुंबई सेंट्रल-कानपुर अनवरगंज स्पेशल को 28 दिसंबर, 2025 तक विस्तारित किया गया है। इसी प्रकार, ट्रेन संख्या 09186 कानपुर अनवरगंज-मुंबई सेंट्रल स्पेशल को 29 दिसंबर, 2025 तक विस्तारित किया गया है।
- ट्रेन संख्या 09043 बांद्रा टर्मिनस-बढ़नी स्पेशल को 28 दिसंबर, 2025 तक विस्तारित किया गया है। इसी प्रकार, ट्रेन संख्या 09044 बढ़नी-बांद्रा टर्मिनस स्पेशल को 29 दिसंबर, 2025 तक विस्तारित किया गया है।
- ट्रेन संख्या 02200 बांद्रा टर्मिनस - वीरगंगा लक्ष्मीबाई झांसी सुपरफास्ट स्पेशल को 27 दिसंबर, 2025 तक विस्तारित किया गया है। इसी प्रकार, ट्रेन संख्या 02199 वीरगंगा लक्ष्मीबाई झांसी - बांद्रा टर्मिनस सुपरफास्ट स्पेशल को 25 दिसंबर, 2025 तक विस्तारित किया गया है।
- ट्रेन संख्या 04126 बांद्रा टर्मिनस - सूबेदारगंज सुपरफास्ट स्पेशल को 30 दिसंबर, 2025 तक विस्तारित किया गया है। इसी प्रकार, ट्रेन संख्या 04125 सूबेदारगंज - बांद्रा टर्मिनस सुपरफास्ट स्पेशल को 29 दिसंबर, 2025 तक विस्तारित किया गया है।
- ट्रेन संख्या 04156 उधना - सूबेदारगंज स्पेशल को 30 दिसंबर, 2025 तक विस्तारित किया गया है। इसी प्रकार, ट्रेन संख्या 04155 सूबेदारगंज - उधना स्पेशल को 29 दिसंबर, 2025 तक विस्तारित किया गया है।
- ट्रेन संख्या 09025 वलसाड-दानापुर स्पेशल 29 दिसंबर, 2025 तक विस्तारित किया गया है। इसी प्रकार, ट्रेन संख्या 09026 दानापुर - वलसाड स्पेशल को 30 दिसंबर, 2025 तक विस्तारित किया गया है।
- ट्रेन संख्या 09007 वलसाड - खातीपुरा स्पेशल को 30 अक्टूबर, 2025 तक विस्तारित किया गया है। इसी प्रकार, ट्रेन संख्या 09008 खातीपुरा - वलसाड स्पेशल को 31 अक्टूबर, 2025 तक विस्तारित किया गया है।
- ट्रेन संख्या 09059 उधना - खुर्दा रोड स्पेशल को 31 दिसंबर, 2025 तक विस्तारित किया गया है। इसी प्रकार, ट्रेन संख्या 09060 खुर्दा रोड - उधना स्पेशल को 2 जनवरी, 2026 तक विस्तारित किया गया है।
- ट्रेन संख्या 09117 उधना - सूबेदारगंज स्पेशल को 26 दिसंबर, 2025 तक विस्तारित किया गया है। इसी प्रकार, ट्रेन संख्या 09118 सूबेदारगंज-उधना स्पेशल को 27 दिसंबर, 2025 तक विस्तारित किया गया है।
- ट्रेन संख्या 09039 उधना-धनबाद स्पेशल को 26 दिसंबर, 2025 तक विस्तारित किया गया है। इसी प्रकार, ट्रेन संख्या 09040 धनबाद-उधना स्पेशल को 28 दिसंबर, 2025 तक विस्तारित किया गया है।
- ट्रेन संख्या 09031 उधना-जयनगर स्पेशल को 28 दिसंबर, 2025 तक विस्तारित किया गया है। इसी प्रकार, ट्रेन संख्या 09032 जयनगर-उधना स्पेशल को 29 दिसंबर, 2025 तक विस्तारित किया गया है।
- ट्रेन संख्या 09045 उधना-पटना स्पेशल को 26 दिसंबर, 2025 तक विस्तारित किया गया है। इसी प्रकार, ट्रेन संख्या 09046 पटना-उधना स्पेशल को 27 दिसंबर, 2025 तक विस्तारित किया गया है।
- ट्रेन संख्या 09195 वडोदरा-मऊ स्पेशल को 29 दिसंबर, 2025 तक विस्तारित किया गया है। इसी प्रकार, ट्रेन संख्या 09196 मऊ - वडोदरा स्पेशल को 30 दिसंबर, 2025 तक विस्तारित किया गया है।
- ट्रेन संख्या 09343 डॉ. अंबेडकर नगर - पटना स्पेशल को 25 दिसंबर, 2025 तक विस्तारित किया गया है। इसी प्रकार, ट्रेन संख्या 09344 पटना - डॉ. अंबेडकर नगर स्पेशल को 26 दिसंबर, 2025 तक विस्तारित किया गया है।

ट्रेन संख्या 09075, 09185, 09043, 02200, 04126, 04156, 09025, 09007, 09059, 09117, 09039, 09031, 09045, 09195 एवं 09343 के निर्देशों पर फेरों की बुकिंग 28ई अगस्त, 2025 से पीआरएस काउंटर्नरों और आईआरसीटीसी वेबसाइट पर शुरू होगी।

बैंडेड कपड़े और बैंडेड बैग... लातूर में सूटकेस के अंदर मिली युवती की सड़ी लाश, आखिर किसके घर की बेटी?

लातूर जिले के चाकूर तालुका में एक चौकाने वाली घटना सामने आई। यहाँ तिरु नदी में रविवार शाम को एक सूटकेस के अंदर एक महिला का शव मिला। शव बुरी तरह से सड़ चुका था। माना जा रहा है कि कई दिन पहले लाश को फेंका गया है और इसलिए वह पानी में कई दिन पड़े रहने की वजह से सड़ गई।

भारत संवाद न्यूज नेटवर्क

लातूर : महाराष्ट्र के लातूर जिले में एक सनसनीखेज मामला सामने आया है। इस घटना ने सबको स्तब्ध कर दिया। वादवण थाना क्षेत्र के शेलगाव के पास नहर किनारे एक लावारिस सूटकेस मिला। इस सूटकेस को खोला गया तो सबके होश उड़ गए। इसके अंदर एक युवती की लाश पैक थी। घटना के बाद इलाके में हड़कंप मच



गया। प्रारंभिक जांच में पुलिस को शक है कि युवती के साथरेप के बाद उसकी निर्मम हत्या की गई है। सोमवार की शाम को वादवण पुलिस को सूचना मिली कि शेलगाव से वादवण की ओर जाने वाली नहर के किनारे से बदन ला रहा है। लोगों ने वहां जाकर देखा तो एक संधिध सूटकेस पड़ा हुआ था। बदन आने पर बुलाई पुलिसस्थानीय लोगों ने इस सूटकेस को देखकर तुरंत पुलिस

को खबर दी। सूचना मिलते ही वादवण थाने की पुलिस तुरंत मौके पर पहुंची। सूटकेस आधा पानी में डूबा था और आधा किनारे पर ऊपर था। बदन इतनी तेज थी कि पुलिस ने भी नाक बंद कर ली। 120 से 25 साल उम्रजब पुलिस ने सूटकेस को खोला तो संधी के होश उड़ गए। सूटकेस के अंदर एक 20 से 25 साल की अज्ञात युवती का शव था। शव को देखकर साफ था कि मामला गंभीर है। युवती के चेहरे और शरीर पर चोटों के निशान साफ दिखाई दे रहे थे, जिससे हत्या की आशंका और गहरी हो गई। पुलिस ने तुरंत घटनास्थल को सील कर दिया और फील्ड यूनिट को बुलाकर जांच शुरू की। मौके पर मौजूद हर सबूत को बारीकी से जांचा गया।



मनपा और रोटरी क्लब ने जरूरतमंद महिलाओं और तृतीयपंथी लोगों को वितरित किए ई-रिक्शा



भारत संवाद न्यूज नेटवर्क

ठाणे , जरूरतमंद महिलाओं और तृतीयपंथी लोगों को रोजगार के अवसर प्रदान करने के उद्देश्य से, ठाणे मनपा और रोटरी क्लब ऑफ ठाणे लेक सिटी द्वारा प्रतिनिधि रूप से दो ई-रिक्शा वितरित किए गए। इस कार्यक्रम में मनपा आयुक्त सौरभ राव, अतिरिक्त आयुक्त प्रशांत रोडे, उपायुक्त अनघा कदम, रोटरी डिस्ट्रिक्ट 3142 के पूर्व गवर्नर दिनेश मेहता, रोटरी लेक सिटी की अध्यक्ष दीपाली महिंद्रा, रोटेरियन अनिरुद्ध आदि उपस्थित थे। यह पहल ठाणे मनपा आयुक्त सौरभ राव के मार्गदर्शन में ठाणे मनपा रोटरी क्लब ऑफ ठाणे लेक सिटी, एटोस कंपनी और समर्थ भारत व्यासपीठ के सहयोग से कार्यान्वित की जा रही है। इसी के तहत, रोटरी क्लब ऑफ ठाणे लेक सिटी ने जरूरतमंद और स्वरोजगार में लगी महिलाओं और ट्रांसजेंडर्स को रोजगार के अवसर प्रदान करने के लिए ई-रिक्शा (इलेक्ट्रिक रिक्शा) वितरित किए। अब तक कुल 15 ई-रिक्शा वितरित किए जा चुके हैं। इनमें से चार ई-रिक्शा ट्रांसजेंडर्स को दिए गए हैं। मनपा आयुक्त सौरभ राव ने इन रिक्शा चालकों को बधाई दी है।

सड़क सुरक्षा को लेकर सभी एजेंसियां सतर्क रहें : डॉ. श्रीकृष्ण पंचाल

भारत संवाद न्यूज नेटवर्क

ठाणे , गणेश उत्सव की पृष्ठभूमि में, जिले में सड़क सुरक्षा को लेकर सभी एजेंसियां सतर्क रहें और मिशन मोड पर काम करें। जिलाधिकारी डॉ. श्रीकृष्ण पंचाल ने आज समिति कक्ष में ठाणे जिले में सड़क सुरक्षा के संबंध में आयोजित एक बैठक में कहा है इस अवसर पर पुलिस अधीक्षक (ग्रामीण) डॉ. ए.एस. स्वामी, पुलिस उपायुक्त (यातायात) पंकज शिरसाट, निवासी उप जिलाधिकारी डॉ. संदीप माने, नगर निगम, जिला परिषद, लोक निर्माण विभाग, मुंबई महानगर क्षेत्र विकास प्राधिकरण, महाराष्ट्र राज्य सड़क विकास निगम, क्षेत्रीय परिवहन विभाग, राष्ट्रीय राजमार्ग प्राधिकरण विभाग, उप-विभागीय अधिकारी कार्यालय, तहसील कार्यालय आदि विभिन्न विभागों के अधिकारी उपस्थित थे। जिलाधिकारी डॉ. श्रीकृष्ण पंचाल ने ठाणे जिले में सड़क मरम्मत और योजना, भारी यातायात



नियंत्रण और योजना, वैकल्पिक मार्ग योजना, दुर्घटनाओं में कमी और नागरिकों की सुरक्षा के संबंध में की जाने वाली कार्रवाई की विस्तृत समीक्षा की। इस बैठक में, उन्होंने उपस्थित अधिकारियों को ठाणे जिले के दुर्घटना-प्रवण क्षेत्रों में अस्थायी और दीर्घकालिक उपाय करने, जिले के ब्लैकस्पॉट और संवेदनशील स्थानों पर सभी संबंधित विभागों को जनशक्ति प्रदान करने, यह सुनिश्चित करने के निर्देश दिए कि कोई अप्रिय घटना न घटे, सभी संबंधित एजेंसियों के साथ समन्वय में काम करें, सड़क पर गड़बड़

को तुरंत भरें, यह सुनिश्चित करें कि कोई ट्रैफिक जाम न हो, गणपति के आगमन और विसर्जन के दिन भारी वाहनों पर प्रतिबंध, उन स्थानों की पहचान करना जहाँ यातायात अधिक होता है और यातायात को कम करने की योजना बनाना, यह सुनिश्चित करना कि नागरिकों को किसी भी प्रकार की असुविधा का सामना न करना पड़े, सड़क पर गड़बड़ को भरने के लिए जहाँ आवश्यक हो अतिरिक्त सामग्री उपलब्ध कराना और यह सुनिश्चित करना कि कम से कम समय में सहायता प्रदान करने के निर्देश दिए।

ठाणे वैभव चौक नाम फलक का परिवहन मंत्री प्रताप सरनाईक ने किया अनावरण

भारत संवाद न्यूज नेटवर्क

ठाणे , ठाणे जिले के दैनिक समाचार पत्र ठाणे वैभव की 51वीं वर्षगांठ के अवसर पर ठाणे मनपा द्वारा नामित ठाणे वैभव चौक के नाम फलक का परिवहन मंत्री प्रताप सरनाईक ने अनावरण किया। इस अवसर पर विधायक संजय केलकर, ठाणे वैभव के संपादक मिलिंद बल्लाल, निखिल बल्लाल और अन्य गणमान्य व्यक्ति उपस्थित थे। ठाणे मनपा क्षेत्र में लाल बहादुर शास्त्री मार्ग और वकील अल्मेडा मार्ग के मध्य स्थित चौक का नाम ठाणे वैभव चौक रखा गया है। ठाणे जिले में अपनी स्वर्ण जयंती मना रहे इस दैनिक समाचार पत्र के लिए यह गौरव की बात है। परिवहन मंत्री प्रताप सरनाईक ने भी कहा कि यह एक दुर्लभ संयोग है कि मनपा की ओर जाने वाली सड़क पर स्थित चौक का नाम



अखबार के नाम पर रखा गया है। विधायक संजय केलकर ने कहा कि यह हर्ष का विषय है कि ठाणे वैभव की स्वर्ण जयंती वर्ष की समाप्ति के साथ ही यह नामकरण समारोह संपन्न हुआ।

इस अवसर पर उन्होंने ठाणे वैभव की यात्रा का गौरवान्वित किया। चौक के नाम फलक के उद्घाटन अवसर पर उपायुक्त (सूचना एवं जनसंपर्क) उमेश बिगारी, कार्यपालक अभियंता मोहन कलाल,

कार्यपालक अभियंता ऋषिकेश जबलकर, सूचना एवं जनसंपर्क अधिकारी रवींद्र मांजरेकर, ठाणे वैभव दैनिक के पत्रकार और कर्मचारी उपस्थित थे।

भारतीय जनता पार्टी ने उल्हासनगर जिला कार्यकारिणी घोषित की

नवगठित कार्यकारिणी पार्टी संगठन और शहर के विकास के लिए कार्य करेगी- राजेश वधारिया

भारत संवाद न्यूज नेटवर्क

उल्हासनगर. भारतीय जनता पार्टी उल्हासनगर जिला अध्यक्ष राजेश वधारिया ने मंगलवार 26 अगस्त को अपनी जिला कार्यकारिणी की घोषणा की। इस नवगठित जिला कार्यकारिणी में उल्हासनगर जिला अध्यक्ष पद पर राजेश वधारिया और महासचिव पद पर विनोद गोवानी, अर्चना कर्ण काले, लकी नथानी, अमर लुंड, अमित वाधवा को बनाया गया है। नवगठित कार्यकारिणी में भाजपा युवा मोर्चा अध्यक्ष पद पर गुरदीप सिंह अजीत सिंह लबाना, भाजपा महिला मोर्चा अध्यक्ष मंगला चानड़ा, भाजपा ओबीसी मोर्चा अध्यक्ष लीलाधर भुनकन भावसार, भाजपा एससी मोर्चा अध्यक्ष विशाल खंडारे को बनाया गया है। जिलाध्यक्ष राजेश वधारिया ने इस नवगठित जिला

कार्यकारिणी के विषय में भारत संवाद प्रतिनिधि को बताया कि इसके जरिए हमने समाज के हर तबके को प्रतिनिधित्व प्रदान किया है। विशेषकर युवाओं, महिलाओं और व्यापारियों को इसमें शामिल करने की कोशिश की गई है। उन्होंने आगे कहा कि पार्टी की



विचारधारा को जन जन तक पहुंचाने और संगठन और शहर के हित में कार्यकारिणी के सभी सदस्य पूर्ण मनोयोग से कार्य करेंगे।

मानसिक रूप से कमजोर युवक की ट्रेन हादसे में मौत

सुबह टहलने निकला था मुनेंद्र, शव रेलवे ट्रैक पर मिला

शाहजहापुर, बल्लिया गांव के 20 वर्षीय मुनेंद्र पाल की ट्रेन की चपेट में आने से मौत हो गई। वह घर से टहलने के लिए निकला था। पैतापुर रेलवे क्रासिंग के पास उसका शव मिला। खेतों की ओर जा रहे ग्रामीणों ने रेलवे ट्रैक पर शव देखा। उन्होंने तुरंत पुलिस और परिवार को सूचना दी। मौके पर पहुंचे परिजनों ने शव की पहचान मुनेंद्र पाल के रूप में की। घटनास्थल पर मृतक के शरीर का सिर्फ ऊपरी हिस्सा ही बचा था। परिजनों ने बताया कि मुनेंद्र मानसिक रूप से कमजोर था और उसका इलाज चल रहा था। वह अक्सर बिना बताए घर से चला जाता था। मंगलवार को घर से निकलने के एक घंटे के भीतर ही उसकी मौत की खबर मिली। मृतक की शादी हो चुकी थी और उसके दो बच्चे हैं। घटना शाहजहापुर-हरदोई मार्ग पर स्थित पैतापुर रेलवे क्रासिंग की है, जो मृतक के घर से करीब एक किलोमीटर दूर है। पुलिस ने पंचनामा भरकर शव को पोस्टमार्टम के लिए भेज दिया है। परिवार ने इस मामले में किसी पर कोई आरोप नहीं लगाया है।



बाढ़ में डूबी अनाज से भरी ट्रैक्टर-ट्रॉली

कलान में ढाई मीटर पानी में पलटी, दो लोगों ने कूदकर बचाई जान

शाहजहापुर, थाना मिर्जापुर क्षेत्र के इस्लामनगर में बाढ़ का पानी गांव में घुस गया। एक किसान अपनी ट्रैक्टर-ट्रॉली में अनाज भरकर सुरक्षित स्थान की ओर जा रहा था। सड़क पर ढाई मीटर तक पानी भरा हुआ था। अचानक ट्रैक्टर-ट्रॉली का पहिया सड़क से नीचे उतर गया। इससे ट्रैक्टर-ट्रॉली बाढ़ के पानी में पूरी तरह से पलट गई। ट्रैक्टर-ट्रॉली पर सवार दो ग्रामीणों ने पानी में कूदकर अपनी जान बचाई। घटना के बाद मौके पर अफरा-तफरी मच गई। स्थानीय प्रशासन मौके पर पहुंचकर बचाव और राहत कार्य में जुटा है। इससे पहले भी इसी इलाके में एक बाढ़क दुर्घटना में एक महिला और उसकी बेटी की मौत हो गई थी।

सफाई कर्मचारी से मारपीट

मलवा उठाने से मना करने पर जाति सूचक गालियां दी, नगर पालिका कर्मचारियों ने थाना घेरा

शाहजहापुर, तिलहर नगर में एक सफाई कर्मचारी से मारपीट का मामला सामने आया है। मोहल्ला बहादुरगंज में सफाई कर्मचारी राकेश कूड़ा उठा रहा था। इस दौरान मोहल्ले का रहने वाला दिलशाद अपने निमाणीधीन मकान का मलवा उठाने के लिए दबाव बनाने लगा। राकेश ने मलवा उठाने से मना कर दिया। इसके बाद दिलशाद और घर की महिलाओं ने सफाई कर्मचारी के साथ मारपीट की। उसे जाति सूचक गालियां भी दी गईं। घटना की जानकारी मिलते ही नगर पालिका परिषद के कर्मचारी अपने वाहनों के साथ थाने पहुंच गए। उन्होंने थाने के सामने वाहन खड़े कर थाने का घेराव किया। कर्मचारियों ने आरोपियों के खिलाफ कार्रवाई की मांग की। कोतवाली पुलिस ने पीड़ित राकेश कुमार की शिकायत पर दिलशाद और रुकसाना के खिलाफ मुकदमा दर्ज कर लिया है। कोतवाली प्रभारी राकेश कुमार ने बताया कि मामले की जांच शुरू कर दी गई है।

ग्राम पंचायत सचिवालय बंद मिला

एडीएम ने खुलवाया ताला, कंप्यूटर-प्रिंटर गायब; जांच के दिए आदेश

भारत संवाद न्यूज नेटवर्क

शाहजहापुर, एडीएम अरविंद कुमार ने भावलखेड़ा के चक भिटारा गांव का औचक निरीक्षण किया। ग्राम पंचायत सचिवालय में ताला लगा मिला। एडीएम ने ग्राम प्रधान को बुलाकर ताला खुलवाया। सचिवालय में कंप्यूटर सिस्टम और प्रिंटर समेत जरूरी सामान गायब मिला। पंचायत सचिव ने बताया कि उनकी तैनाती कुछ दिन पहले ही हुई है। उन्होंने कंप्यूटर सिस्टम की कमी की जानकारी ग्राम प्रधान को दी थी। लेकिन कोई कार्रवाई नहीं की गई। ग्रामवासियों ने एडीएम को बताया कि पंचायत में कभी कंप्यूटर नहीं लाया गया। शासनादेश के अनुसार, ग्राम पंचायत सचिवालय को सुबह 10 बजे से शाम 5 बजे तक खुला रहना चाहिए। वहां पंचायत सहायक की उपस्थिति अनिवार्य है। कार्यालय में कुर्सी,

कंप्यूटर मेज, स्टील अलमारी, सोलर पैनल, बैटरी, दरी, पंखा, डेस्कटॉप कंप्यूटर, ग्रीपीएस, वेबकैम और सीसीटीवी



कैमरा होना जरूरी है। एडीएम ने एडीओ पंचायत को तीन दिन में जांच रिपोर्ट देने के निर्देश दिए हैं। इसके बाद ग्राम प्रधान और संबंधित लोगों के खिलाफ नियमानुसार कार्रवाई की जाएगी।

नाबालिग चचेरी बहनें स्कूल से नहीं लौटी घर

शाहजहापुर में युवक और दो साथियों पर अपहरण का आरोप, पुलिस ने दर्ज की एफआईआर

भारत संवाद न्यूज नेटवर्क

शाहजहापुर, थाना निगोही क्षेत्र में दो नाबालिग चचेरी बहनों को बहला-फुसलाकर भगा ले जाने का मामला सामने आया है। 17 और 15 वर्षीय दोनों बहनों 22 अगस्त की सुबह स्कूल जाने के लिए घर से निकली थीं। वे वापस नहीं लौटीं। पीड़ित पिता ने रोजा थाना क्षेत्र के हथौड़ा बुजुर्ग गांव के एक युवक और उसके दो साथियों पर अपहरण का आरोप लगाया है। पिता के अनुसार, घटना के दिन सुबह आरोपी युवक ने फोन किया था। फोन नाबालिग की बहन के भाई ने उठाया था। आरोपी ने गलत नंबर का बहाना बनाकर कॉल काट दी। बाद में हथौड़ा के प्रधान के घर पंचायत बुलाई गई। पंचायत में आरोपी ने कहा कि जब तक वह नहीं चाहेगा, लड़कियों को वापस नहीं करेगा।



परिजनों ने काफी खोजबीन की, लेकिन दोनों बहनों का कोई पता नहीं चल सका। पीड़ित परिवार ने निगोही थाने में शिकायत दर्ज कराई है। उन्होंने

नाबालिग लड़कियों की बरामदगी और आरोपियों के खिलाफ कार्रवाई की मांग की है। पुलिस ने मामले में एफआईआर दर्ज कर जांच शुरू कर दी है।

सहकारी बैंक मैनेजर ड्यूटी के समय करते हैं नींद पूरी



जलालाबाद में काम करने के बजाय मेज पर पैर रखकर आराम

भारत संवाद न्यूज नेटवर्क

जलालाबाद, जिला सहकारी बैंक के मैनेजर अभिनेंद्र तिवारी की कार्यशैली से ग्राहक परेशान हैं। मैनेजर कार्यालय समय में मेज पर पैर रखकर सोते रहते हैं। जब कोई ग्राहक उन्हें जगाता है, तो वे उस पर चिल्लाते हैं और काम न करने की धमकी देकर भगा देते हैं। हाल ही में चिलौआ गांव के गुलाब चंद्र त्रिपाठी के साथ ऐसी ही घटना हुई।

वे चालू खाता खोलने बैंक गए थे। मैनेजर को सोते हुए से जगाने पर उन्होंने खाता खोलने से मना कर दिया। गुलाब चंद्र ने उच्च अधिकारियों से शिकायत की, लेकिन कोई कार्रवाई नहीं हुई। इस व्यवहार का सबूत दो वीडियो में मिला है। पहला वीडियो 22 अगस्त को दोपहर साढ़े 3 बजे का है। दूसरा वीडियो सोमवार सुबह 11 बजे का है, जिसमें बैंक मैनेजर खराटें ले रहे हैं। यह समस्या पिछले एक-दो महीने से लगातार चल रही है। ग्राहकों ने उच्च अधिकारियों को शिकायत की है, लेकिन अधिकारी भी मामले को दबा देते हैं।

भारत संवाद परिवार

- 1-संरक्षक-भारत संवाद डॉ रामकिशोर शर्मा पूर्व विभागाध्यक्ष इलाहाबाद विश्व विद्यालय कबीर सम्मान 2021 से सम्मानित,
- 2-संरक्षक-भारत संवाद आचार्य पं० पृथ्वीनाथ पाण्डेय भाषाविज्ञानी एवं मीडियाध्ययन विशेषज्ञ
- 3-संरक्षक-भारत संवाद गजानन महतपुरकर (सुपरिचित कवि, लेखक, गीतकार, मंच संचालक, स्वतंत्र पत्रकार एवं सदस्य, महाराष्ट्र राज्य हिंदी साहित्य अकादमी तथा पश्चिम रेलवे, चर्चगेट के वरिष्ठ जनसम्पर्क अधिकारी पद से सेवानिवृत्त)
- 4-कला एवं मनोरंजन संपादक (भारत संवाद) जगन्नाथ तिवारी
- 5-उपसंपादक (भारत संवाद) माता प्रसाद शर्मा
- 6-प्रभारी प्रयागराज संस्करण (भारत संवाद) आशीष कुमार शर्मा

ट्रम्प ने चीन पर 200% टैरिफ लगाने की धमकी दी

कहा- मेरे पास ऐसे कार्ड हैं, जिन्हें खोल दिया तो चीन बर्बाद हो जाएगा

एजेंसी

वॉशिंगटन डी सी, अमेरिकी राष्ट्रपति डोनाल्ड ट्रम्प ने चीन पर 200% टैरिफ लगाने की धमकी दी है। ट्रम्प ने कहा, 'अगर चीन ने अमेरिका को पर्याप्त मात्रा में मैग्नेट (चुम्बक) की सप्लाई नहीं की, तो उनके आयात पर भारी टैरिफ लगाया जा सकता है।' ट्रम्प ने ओवल ऑफिस में पत्रकारों से कहा कि वह चीन के साथ बेहतर रिश्ता चाहते हैं, लेकिन व्यापारिक तनाव अभी भी बना हुआ है। उन्होंने कहा कि

व्यापार विवाद में वॉशिंगटन की स्थिति से ज्यादा मजबूत है। ट्रम्प ने कहा, 'चीन के पास कुछ कार्ड हैं। हमारे पास भी कुछ कार्ड हैं, लेकिन मैं ये पते नहीं खोलना चाहता। अगर मैंने ऐसा किया, तो चीन बर्बाद हो जाएगा। मैं ये पते नहीं खोलूंगा।' ट्रम्प ने यह टिप्पणी साउथ कोरियाई राष्ट्रपति ली जे म्युंग के साथ बैठक के दौरान की। ट्रम्प ने आगे कहा कि उन्होंने हाल ही में चीनी राष्ट्रपति शी जिनपिंग से बात की है और बीजिंग की यात्रा पर विचार कर रहे हैं। उन्होंने कहा, 'किसी भी समय, शायद इसी



साल या उसके तुरंत बाद, मैं चीन जा सकता हूँ।' उन्होंने यह भी बताया कि

शी जिनपिंग ने उन्हें न्यौता दिया है। इससे पहले ट्रम्प ने 12 अगस्त को 90 दिनों के लिए टाल दिया था। ट्रम्प ने सोशल मीडिया पर पोस्ट कर बताया था कि उन्होंने यूएस-चीन टैरिफ डेडलाइन 9 नवंबर तक बढ़ाने के एजीक्यूटिव ऑर्डर पर साइन किया है। इससे पहले अमेरिका और चीन के बीच 11 मई को जिनेवा में ट्रेड डील हुई थी। अमेरिका और चीन के बीच लंबा टैरिफ वॉर चला। ट्रम्प ने चीन पर 245% तक टैरिफ लगाने की धमकी दी थी। चीन ने जवाब में 125% टैरिफ

लगाने की बात कही। हालांकि, जिनेवा ट्रेड डील के बाद यह लागू नहीं हुआ। चीन ने अप्रैल में कई रेयर अर्थ मटेरियल और मैग्नेट्स पर निर्यात को और सख्त कर दिया था। अमेरिका के लगाए गए टैरिफ की जवाबी कार्रवाई के तौर पर चीन ने अमेरिका के लिए 7 अर्थ मटेरियल की, सप्लाई पर रोक लगा दी थी।

चीन ने कार, ड्रोन से लेकर रोबोट और मिसाइलों तक असेंबल करने के लिए जरूरी मैग्नेट यानी चुंबकों के शिपमेंट भी चीनी बंदरगाहों पर रोक

दिए थे।

ये मटेरियल ऑटोमोबाइल, सेमीकंडक्टर और एयरोस्पेस बिजनेस के लिए बेहद अहम हैं। इस फैसले से दुनियाभर में मोटरव्हीकल, एयरक्राफ्ट, सेमीकंडक्टर और हथियार बनाने वाली कंपनियों पर असर पड़ा। रेयर अर्थ मटेरियल 17 एलिमेंट्स का एक ग्रुप है, जो कंज्यूमर इलेक्ट्रॉनिक्स से लेकर मिलिट्री इक्विपमेंट तक में इस्तेमाल होता है। इसका उपयोग आईटी इंडस्ट्रीज, सौर ऊर्जा, केमिकल इंडस्ट्रीज के अलावा आधुनिक तकनीकी ऑयल रिफाइनरी में और कई अन्य इंडस्ट्रीज में होता है। अमेरिका और चीन के बीच टैरिफ को

लेकर सबसे ज्यादा घमासान मचा था। मई में अमेरिका ने चीन पर 145% तक टैरिफ लगाया। इसके बाद चीन ने अमेरिका पर 125% जवाबी टैरिफ लगाया।

बाद में इसमें कमी आई। अभी अमेरिका ने चीन पर 30% वहीं, चीन ने अमेरिका पर 10% टैरिफ लगा रखा है। अमेरिका, चीन से सिर्फ व्यापार संतुलन नहीं चाहता था। वह चाहता था कि चीन अपनी सरकारी कंपनियों को कम मदद दे। अमेरिका का मानना है कि चीन अपनी सरकारी कंपनियों को बहुत ज्यादा सब्सिडी देता है, जिससे दूसरे देशों की कंपनियां उनका मुकाबला नहीं कर पातीं।

अमेरिका की बढ़ेगी टेंशन, भारत, रूस और चीन हो रहे एक साथ

मोदी और पुतिन का व्यक्तिगत रूप से स्वागत करेंगे शी जिनपिंग

एजेंसी

प्रधानमंत्री नरेंद्र मोदी अगले हफ्ते तियानजिन में शंघाई सहयोग संगठन (एससीओ) शिखर सम्मेलन में भाग लेने के लिए चीन की यात्रा पर जाएंगे। यह सात साल से भी ज्यादा समय में उनकी पहली चीन यात्रा होगी। राष्ट्रपति शी जिनपिंग की मेजबानी में होने वाली इस बैठक से वैश्विक दक्षिण एकजुटता प्रदर्शित होने, प्रतिबंधों से जूझ रहे रूस को एक और कूटनीतिक मंच मिलने और बीजिंग के बढ़ते प्रभाव को रेखांकित करने की उम्मीद है। खबर यह भी है कि शी जिनपिंग नरेंद्र मोदी और व्लादिमीर पुतिन का व्यक्तिगत रूप से स्वागत करेंगे, जो डोनाल्ड ट्रम्प



के टैरिफ के बीच वैश्विक दक्षिण एकजुटता का एक शक्तिशाली प्रदर्शन होगा। प्रधानमंत्री मोदी और पुतिन के

में आमंत्रित किया गया है, जो 31 अगस्त और 1 सितंबर को तियानजिन में आयोजित किया जाएगा। हाल ही में नई दिल्ली में रूसी अधिकारियों ने कहा कि उन्हें भारत, चीन और रूस के बीच त्रिपक्षीय वार्ता की उम्मीद है। भारत के लिए, एससीओ शिखर सम्मेलन महत्वपूर्ण है क्योंकि नई दिल्ली 2020 के सीमा संघर्षों के बाद बीजिंग के साथ संबंधों में आई नरमी को बनाए रखना चाहता है। समाचार एजेंसी रॉयटर्स के अनुसार, विश्लेषकों को विश्वास-निर्माण के और कदम उठाने की उम्मीद है, जिनमें सैनिकों की वापसी, व्यापार बाधाओं में ढील और नए सहयोग क्षेत्र शामिल हैं। प्रधानमंत्री मोदी की चीन यात्रा पर विदेश मंत्रालय के सचिव

(पश्चिम) तन्मय लाल ने कहा कि प्रधानमंत्री नरेंद्र मोदी चीनी राष्ट्रपति शी जिनपिंग के निमंत्रण पर 31 अगस्त और 1 सितंबर को शंघाई सहयोग परिषद (एससीओ) के राष्ट्राध्यक्षों की 25वीं बैठक के लिए चीन के तियानजिन का दौरा करेंगे। उन्होंने कहा कि एससीओ की स्थापना आतंकवाद, अलगाववाद और उग्रवाद की तीन बुराइयों का मुकाबला करने के प्राथमिक लक्ष्य के साथ की गई थी, जो अभी भी एक चुनौती बनी हुई हैं... एससीओ में 10 सदस्य हैं। भारत के अलावा, इनमें बेलारूस, चीन, ईरान, कजाकिस्तान, किर्गिस्तान, पाकिस्तान, रूस, ताजिकिस्तान और उज्बेकिस्तान शामिल हैं। तियानजिन में आगामी 25वें एससीओ शिखर सम्मेलन के कार्यक्रम में 31 अगस्त की शाम को एक स्वागत भोज शामिल है।

अमेरिका के साथ व्यापार समझौते के लिए होने वाली बातचीत रद्द कर दी है। अमेरिकी प्रतिनिधिमंडल को नई दिल्ली आने से रोक दिया गया। ट्रम्प ने भारत पर कुल 50% टैरिफ लगाया है, जिसमें से 25% टैरिफ जुमाने के तौर पर लगाया गया है, जो 27 अगस्त यानी कल से लागू होगा। ट्रम्प का कहना है कि भारत के रूसी तेल खरीदने की वजह से पुतिन को यूक्रेन के खिलाफ जंग जारी रखने में मदद मिल रही है। अखबार में एक्सपर्ट्स के हवाले से लिखा है- आमतौर पर ट्रम्प का तरीका यह है कि पहले वे किसी देश पर व्यापार घाटे को लेकर हमला बोलते हैं, फिर ऊंचे टैरिफ की धमकी देते हैं। इसके बाद डरकर बातचीत शुरू होती है और आखिरकार वह ऊंचा टैरिफ लगाकर, फिर कुछ छूट देकर

जर्मन अखबार का दावा-मोदी ने ट्रम्प का फोन नहीं उठाया

4 बार बातचीत से इनकार, अमेरिकी डेलीगेशन को भी दिल्ली आने से रोका

एजेंसी

नई दिल्ली, अमेरिकी राष्ट्रपति ट्रम्प ने टैरिफ को लेकर प्रधानमंत्री मोदी को चार कॉल किए थे, लेकिन पीएम मोदी ने उनसे एक बार भी बात नहीं की। इससे दोनों नेताओं के बीच तनाव बढ़ गया। यह दावा जर्मन न्यूज पेपर ऋअ? ने किया है। हालांकि अखबार ने अपनी रिपोर्ट में यह नहीं बताया गया है कि ये कॉल कब किए गए थे। अखबार के मुताबिक ट्रम्प की आक्रामक ट्रेड पॉलिसी और भारत को 'डेड इकोनॉमी' कहने से मोदी नाराज हैं। पहले दोनों नेताओं के बीच अच्छे रिश्ते थे, लेकिन अब भारत ने अमेरिका के साथ व्यापार समझौते के लिए होने वाली बातचीत रद्द कर दी है। अमेरिकी प्रतिनिधिमंडल को नई दिल्ली आने से रोक दिया गया। ट्रम्प ने भारत पर कुल 50% टैरिफ लगाया है, जिसमें से 25% टैरिफ जुमाने के तौर पर लगाया गया है, जो 27 अगस्त यानी कल से लागू होगा। ट्रम्प का कहना है कि भारत के रूसी तेल खरीदने की वजह से पुतिन को यूक्रेन के खिलाफ जंग जारी रखने में मदद मिल रही है। अखबार में एक्सपर्ट्स के हवाले से लिखा है- आमतौर पर ट्रम्प का तरीका यह है कि पहले वे किसी देश पर व्यापार घाटे को लेकर हमला बोलते हैं, फिर ऊंचे टैरिफ की धमकी देते हैं। इसके बाद डरकर बातचीत शुरू होती है और आखिरकार वह ऊंचा टैरिफ लगाकर, फिर कुछ छूट देकर



खुद को विजेता बताने की कोशिश करते हैं। कई देशों के साथ ऐसा हुआ है और ट्रम्प ने यह दिखाया कि अमेरिकी बाजार पर उनकी पकड़ कितनी मजबूत है, लेकिन मोदी ने इस बार झुकने से इनकार कर दिया। न्यूयॉर्क के न्यू स्कूल के भारत-चीन इंस्टीट्यूट के को-डायरेक्टर मार्क फ्रेजियर का कहना है कि अमेरिका की भारत को चीन के खिलाफ इस्तेमाल करने की रणनीति नाकाम हो रही है। भारत ने कभी भी चीन के खिलाफ अमेरिका के साथ पूरी तरह खड़े होने का वादा नहीं किया था। अखबार ने लिखा है कि पीएम मोदी को ट्रम्प के बर्ताव से बहुत ज्यादा बुरा महसूस हुआ है। वह मोदी को उस पुराने अपमान की याद दिला रहे हैं, जो लगभग एक दशक पहले उन्हें जिनपिंग से मिला था। चीन के राष्ट्रपति शी जिनपिंग तब गुजरात आए थे और मोदी

से दोस्ती का वादा किया था, लेकिन उसी समय चीन की सेना हिमालय में भारतीय इलाके में घुस आई थी। इसके बाद भी मोदी ने जिनपिंग से अच्छे रिश्ते बनाने की कोशिश की, लेकिन हालात तब और बिगड़ गए जब चीनी सैनिकों से भारतीय जवानों की झड़प हो गई। उस घटना के बाद से कहा जाता है कि मोदी के मन में गहरी कड़वाहट बैठ गई। अब ट्रम्प का रवैया भी कुछ ऐसा ही हो गया है। फरवरी में वे मोदी को व्हाइट हाउस बुलाकर उनकी तरीफ कर रहे थे और उन्हें एक फोटो एल्बम भेंट कर रहे थे। दोनों देशों के रिश्ते काफ़ी बेहतर चल रहे थे। यहां तक कि दिल्ली के पास ही ट्रम्प के नाम से लग्जरी टावर बने, जिनके 300 फ्लैट (कीमत 108 करोड़ रुपए तक) एक ही दिन में बिक गए, लेकिन हाल की घटनाओं ने माहौल बदल दिया।

13 साल बाद पाक विदेश मंत्री ढाका पहुंचे

यूनुस ने एसएएआरसी को पुनर्जीवित करने पर जोर दिया

एजेंसी

बांग्लादेश की अंतरिम सरकार के प्रमुख मुहम्मद युनुस ने दक्षिण एशियाई क्षेत्रीय सहयोग संगठन (सार्क) को पुनर्जीवित करने के अपने प्रयासों को फिर से शुरू किया है, जो 2016 में पाकिस्तान द्वारा प्रायोजित उरी आतंकी हमलों के बाद से अधर में लटका हुआ है, जिसमें 17 भारतीय सैनिक मारे गए थे। पाकिस्तान के विदेश मंत्री इशाक डार के साथ अपनी बैठक के दौरान, युनुस ने एक बार फिर इस्लामाबाद के साथ न



केवल द्विपक्षीय संबंधों, बल्कि क्षेत्रीय सहयोग को भी मजबूत करने की आवश्यकता पर जोर दिया। मजबूत क्षेत्रीय जुड़ाव के उनके प्रयासों के केंद्र में सार्क को फिर से सक्रिय करने का युनुस का नया प्रयास है।

डार की उपस्थिति में युनुस ने कहा मैं सार्क (दक्षिण एशियाई क्षेत्रीय सहयोग संगठन) को प्रोत्साहित करता हूँ और पाकिस्तान तथा अन्य सार्क देशों के साथ हमारे संबंधों को सर्वोच्च प्राथमिकताओं में से एक मानता हूँ। डार 13 वर्षों

में बांग्लादेश की यात्रा करने वाले पहले पाकिस्तानी विदेश मंत्री हैं।

युनुस ने सार्क के पुनरुद्धार के लिए पिछले साल न्यूयॉर्क में संयुक्त राष्ट्र महासभा के दौरान पाकिस्तान के प्रधानमंत्री शहबाज शरीफ से मुलाकात की थी। यह मुलाकात उनके पदभार ग्रहण करने के कुछ ही दिनों बाद हुई थी। उनकी चर्चाओं में सार्क के पुनरुद्धार का मुद्दा प्रमुखता से छाया रहा। अफगानिस्तान, बांग्लादेश, भूटान, भारत, मालदीव, नेपाल, पाकिस्तान और श्रीलंका सहित इस संगठन ने 2014 में काठमांडू में हुए सम्मेलन के बाद से कोई शिखर सम्मेलन आयोजित नहीं किया है।

विश्व में भारत के योगदान का समय आ है...

आरएसएस के कार्यक्रम में बोले मोहन भागवत



एजेंसी

राष्ट्रीय स्वयंसेवक संघ के 100 वर्ष पूरे होने के उपलक्ष्य में आयोजित कार्यक्रम में, संगठन के सरसंघचालक मोहन भागवत ने कहा कि आरएसएस अपनी यात्रा के 100 वर्ष पूरे कर रहा है। आरएसएस का सार हमारी प्रार्थना की अंतिम पंक्ति में निहित है, जिसे हम प्रतिदिन दोहराते हैं, 'भारत माता की जय'। यह हमारा देश है और हमें इसकी प्रशंसा करनी चाहिए और इसे दुनिया में नंबर एक बनाने की दिशा में काम करना चाहिए। उन्होंने कहा कि दुनिया के विद्रोह के बाद, कुछ लोगों ने आजादी हासिल करने के लिए राजनीति को हथियार बनाया और इसका महत्व भारत के 'विश्वगुरु' बनने में निहित है। विश्व में भारत के योगदान का समय आ गया है। मोहन

मोहन भागवत ने कहा कि हम इस वर्ष 100 वर्ष पूरे होने का जश्न मना रहे हैं, लेकिन इस तरह के संगठन का विचार डॉक्टर साहब के मन में 1925 से कई साल पहले ही पनप गया था। उस विचार ने आकार लिया और 1925 की 'विजयदशमी' के बाद डॉक्टर साहब ने इसकी घोषणा की।

भागवत ने कहा कि क्रांतिकारियों की एक और लहर आई। उस लहर से कई ऐसे उदाहरण निकले जो आज भी हमें प्रेरणा देते हैं। उस क्रांति का उद्देश्य आजादी के बाद समाप्त हो गया। सावरकर जी उस लहर के एक दैदीप्यमान रत्न थे। वह लहर अब मौजूद नहीं है और उसकी जरूरत भी नहीं है, लेकिन वह लहर देश के लिए जीने-मरने की प्रेरणा थी। 1857 के विद्रोह के बाद, कुछ लोगों ने आजादी हासिल करने के लिए राजनीति को हथियार बनाया और इस नई लहर का नाम भारतीय राष्ट्रीय कांग्रेस रखा गया। इससे कई राजनीतिक दल निकले। उन्होंने आजादी के अपने लक्ष्य को हासिल किया... अगर उस आंदोलन ने, उस लहर ने आजादी के बाद भी उस तरह से प्रकाश डाला होता जैसा उसे होना चाहिए था, तो आज तस्वीर बिल्कुल अलग होती। मोहन भागवत ने कहा कि हम इस वर्ष 100 वर्ष पूरे होने का जश्न मना रहे हैं।

उपराष्ट्रपति का चुनावहार-जीत की नहीं, सिद्धांतों की लड़ाई है

अखिलेश यादव ने कहा, यह लड़ाई हार या जीत की नहीं है, बल्कि सिद्धांतों की है।... और हमें पूरा भरोसा है कि जब अंतरात्मा की आवाज पर वोट डाले जाएंगे, तो हमारे प्रत्याशी न्यायमूर्ति बी. सुदर्शन रेड्डी ऐतिहासिक मतों से विजयी होकर उस पद को सुशोभित करेंगे।

एजेंसी


लखनऊ। इंडियन नेशनल डेवलपमेंटल इंक्यूसिव अलायंस (इंडिया) के प्रमुख घटक समाजवादी पार्टी (सपा) के अध्यक्ष अखिलेश यादव ने मंगलवार को कहा कि उपराष्ट्रपति पद का आगामी चुनाव हार-जीत की नहीं, बल्कि सिद्धांतों की लड़ाई है और उम्मीद जताई कि न्याय के पक्षधर सभी दलों के सदस्य अपनी अंतरात्मा की आवाज पर इंडिया

झूठ को सच नहीं बनाया जा सकता : गिरिराज सिंह

एजेंसी

केंद्रीय कपड़ा मंत्री गिरिराज सिंह ने मंगलवार को बिहार में कांग्रेस की 'मतदाता अधिकार यात्रा' की आलोचना की और कहा कि विपक्ष झूठ को सच नहीं बना सकता। पत्रकारों से बात करते हुए, गिरिराज सिंह ने वोट चोरी के आरोपों को झूठा बताया। उन्होंने कहा कि बिहार के दौरे पर हैं, तो उन्हें दौरा करने दीजिए, यह उनका काम है, लेकिन वे झूठ को सच नहीं बना सकते। 'वोट चोरी' एक झूठ है। आज 26 अगस्त है, वे एक भी मतदाता का पंजीकरण क्यों नहीं करा पाए? इससे साबित होता है कि वे झूठ को सच बनाना चाहते हैं। विपक्ष पर वार करते हुए धर्मंद प्रधान ने कहा कि क्या वे (विपक्ष) चाहते हैं कि बांग्लादेशी यहां वोट दें? क्या वे लोग बिहार को भोला समझते हैं? क्या वे बिहार की जनता को गुमराह करना चाहते हैं?

बोले अखिलेश- हमें उम्मीद है कि...



गठबंधन के प्रत्याशी के पक्ष में मतदान करेंगे। लखनऊ दौरे पर आए इंडिया की तरफ से उपराष्ट्रपति पद के उम्मीदवार एवं उच्चतम न्यायालय के सेवानिवृत्त न्यायमूर्ति बी. सुदर्शन रेड्डी का सपा कार्यालय में स्वागत करने के बाद आयोजित संवाददाता सम्मेलन में अखिलेश यादव ने कहा, आज जिन

डालेंगे। अखिलेश यादव ने कहा, यह लड़ाई हार या जीत की नहीं है, बल्कि सिद्धांतों की है।... और हमें पूरा भरोसा है कि जब अंतरात्मा की आवाज पर वोट डाले जाएंगे, तो हमारे प्रत्याशी न्यायमूर्ति बी. सुदर्शन रेड्डी ऐतिहासिक मतों से विजयी होकर उस पद को सुशोभित करेंगे। अखिलेश यादव ने यह भी आरोप लगाया, भारतीय जनता पार्टी उपराष्ट्रपति जैसे उच्च वैधानिक पद को एक विशेष विचारधारा से जोड़ना चाहती है, जो देशहित में नहीं है। इस मौके पर कांग्रेस की प्रदेश इकाई के अध्यक्ष अजय राय और पार्टी के वरिष्ठ नेता प्रमोद तिवारी भी उपस्थित थे। उपराष्ट्रपति का चुनाव नौ सितंबर को होगा। यह पद जगदीप धनखड़ के हाल में इस्तीफा देने के बाद रिक्त हुआ है।



बृहन्मुंबई महानगरपालिका

ई-निविदा सूचना

विषय : मन्पा पॉवर लॉन्ड्री के अधिष्ठापित टम्बलर मशीन नं. 1 से 5 के हीट एक्सचेंजेस (15 नग) की आपूर्ति, अधिष्ठापन, परीक्षण, क्रियान्वयन का कार्य.	
निविदा दस्तावेज आईडी क्र.	बोली क्र. _2025_एमसीजीएम_1213486_1
निविदा जारी करने तथा बिक्री की तिथि	26.08.2025 को 16.00 बजे से
निविदा बिक्री की अंतिम तिथि एवं समय	03.09.2025 को 16.00 बजे से
ए) नाम	श्री एन. टी. जाधव
बी) मोबाइल नं.	9769005647
एमसीजीएम वेबसाइट	https://portal.mcgm.gov.in/ https://mahatenders.gov.in
ई-मेल पता	Aempl.me@mcgm.gov.in
पीआरओ/1409/विज्ञा./2025-26	हस्ता./- कार्यकारी अभियंता पत्रिक (दक्षिण)
जलजन्य बीमारियों से बचाव के लिये पानी उबालकर और छानकर पियें.	

संक्षेप

पैतृक मकान पर कब्जा

पुलिस की मौजूदगी में नकाबपोश बदमाशों ने तोड़ा शटर, सामान लूटा; सीसीटीवी में कैद हुई वारदात

सुलतानपुर, लंभुआ कोतवाली क्षेत्र अंतर्गत कस्बे में एक पैतृक मकान पर कब्जे का मामला सामने आया है। पीड़िता ने आईजीआरएस के माध्यम से शिकायत की है। भोलानाथ विश्वकर्मा के मुताबिक, 26 अगस्त को रात करीब 2 बजे जितेंद्र विश्वकर्मा 4 नकाबपोश बदमाशों के साथ अवैध हथियार लेकर पहुंचा। आरोप है कि पुलिस की मौजूदगी में बदमाशों ने मकान का शटर तोड़कर अंदर रखा सामान लूट लिया। जब परिवार ने विरोध किया तो पुलिस ने उन्हें दौड़ा-दौड़ाकर मारा। घटना को रिकॉर्ड कर रही भोलानाथ की बहू मनीषा से पुलिस ने मोबाइल छीन लिया और उसके साथ मारपीट की। बिना महिला पुलिस के भोलानाथ की पत्नी को रात में थाने ले जाया गया। मामले में कई सीसीटीवी कैमरों में घटना रिकॉर्ड हुई है, जिसका वीडियो परिवार के पास मौजूद है।

निजी औद्योगिक क्षेत्र का विकास

डीएम ने की प्लेन पार्क के लिए 5 एकड़ भूमि की घोषणा, शासन को भेजा प्रस्ताव

सुलतानपुर, जिला उद्योग बंधु की बैठक जिलाधिकारी कुमार हर्ष की अध्यक्षता में मंगलवार को कलेक्ट्रेट सभागार में आयोजित की गई। बैठक में मुख्य विकास अधिकारी अंकुर कौशिक भी मौजूद रहे। जिलाधिकारी ने निवेशमित्र पोर्टल पर लॉबित प्रकरणों के तत्काल निस्तारण के निर्देश दिए। मुख्यमंत्री युवा स्वरोजगार योजना और ओडीओपी योजना के तहत बैंकों में लॉबित आवेदनों पर चर्चा हुई। बैंक ऑफ बड़ौदा के अग्रणी जिला प्रबंधक को इन आवेदनों की स्वीकृति और वितरण के लिए निर्देशित किया गया। उद्यम मित्र पीपूय दीक्षित ने बताया कि जनपद में 23 विभागों द्वारा हस्ताक्षरित एमओयू के तहत 62 इकाइयां उत्पादन कर रही हैं। 58 अन्य इकाइयां निमाणीधीन हैं। निजी औद्योगिक पार्कों के विकास के लिए प्लेज योजना की जानकारी उद्यमियों को दी गई। जिलाधिकारी ने इच्छुक उद्यमियों से भूमि स्वामित्व के दस्तावेज और आगगन सहित प्रस्ताव जिला उद्योग केंद्र में जमा करने को कहा।

निजी औद्योगिक क्षेत्र का विकास

डीएम ने की प्लेज पार्क के लिए 5 एकड़ भूमि की घोषणा, शासन को भेजा प्रस्ताव

सुलतानपुर, जिला उद्योग बंधु की बैठक जिलाधिकारी कुमार हर्ष की अध्यक्षता में मंगलवार को कलेक्ट्रेट सभागार में आयोजित की गई। बैठक में मुख्य विकास अधिकारी अंकुर कौशिक भी मौजूद रहे। जिलाधिकारी ने निवेशमित्र पोर्टल पर लॉबित प्रकरणों के तत्काल निस्तारण के निर्देश दिए। मुख्यमंत्री युवा स्वरोजगार योजना और ओडीओपी योजना के तहत बैंकों में लॉबित आवेदनों पर चर्चा हुई।

नैनी में बच्चे की हत्या का खुलासा

चाची से रंजिश में चचेरे भाई ने गला घोटकर मारा, साइकिल से खेत में ले गया

भारत संवाद न्यूज नेटवर्क

प्रयागराज, पुलिस कमिश्नरेट के नैनी थाना क्षेत्र में 11 वर्षीय बच्चे की हत्या का सनसनीखेज मामला सामने आया है। महज 48 घंटे के भीतर पुलिस ने घटना का खुलासा कर आरोपी को गिरफ्तार कर लिया है। आरोपी मृतक का चचेरा भाई निकला। जिसने पारिवारिक रंजिश के चलते बच्चे की गला घोटकर हत्या कर दी थी। पुलिस ने आरोपी की निशानदेही पर घटना में प्रयुक्त कपड़ा और साइकिल भी बरामद की है। घटना 22 अगस्त की शाम की है। जब महेवा नई बस्ती निवासी 11 वर्षीय शरद पुत्र मोहनलाल सामान लेने के लिए घर से निकला था लेकिन वापस नहीं लौटा। अगले दिन उसका शव पारस कुंज अपार्टमेंट के पास विद्यापीठ स्कूल के



सामने गुलाब के खेत में मिला। परिजनों की तहरीर पर थाना नैनी पुलिस ने अज्ञात के खिलाफ मुकदमा दर्ज कर जांच शुरू की। मामले की गंभीरता को देखते हुए पुलिस की पांच टीमों का गठन किया गया। घटनास्थल से लेकर पीड़ित के घर तक सभी रास्तों के

सीसीटीवी फुटेज खंगाले गए। जांच में आरोपी आदित्य भारतीय पुत्र मनोहर लाल, उम्र 21 वर्ष, निवासी महेवा नई बस्ती (पूरब पट्टी) का नाम सामने आया। मुखबिर की सूचना पर पुलिस ने 26 अगस्त को आदित्य को गिरफ्तार कर लिया। पूछताछ में आरोपी ने

खुलासा किया कि अप्रैल 2024 में उसके चाचा की सड़क दुर्घटना में मौत हो गई थी और उसके भाई ने आत्महत्या कर ली थी। इन घटनाओं पर मृतक की मां मीना देवी (आरोपी की चाची) ने दुख जताने के बजाय खुशी मनाई थी। इसी बात से क्षुब्ध होकर आरोपी ने अपनी चाची को दुख पहुंचाने के लिए उनके बेटे शरद की हत्या की योजना बनाई। हत्या की रात आरोपी ने बच्चे को पतंग दिखाने के बहाने अपनी साइकिल पर बैठाया और गुलाब के खेत में ले जाकर साड़ी के लाल कपड़े से गला घोट दिया। इसके बाद कपड़े को खेत में दबा दिया और साइकिल छिपा दी। पुलिस ने आरोपी की निशानदेही पर दोनों बस्तुएं बरामद कर लीं। नैनी पुलिस ने आरोपी के खिलाफ धारा-103(1) बीएनएस में मुकदमा दर्ज कर अग्रिम कार्रवाई शुरू कर दी है।

चाइल्ड हेल्पलाइन को बाल विवाह की सूचना

अमेठी में जांच के बाद पता चला- लड़की की उम्र 18 से अधिक, कानूनी तरीके से हो रही शादी

भारत संवाद न्यूज नेटवर्क

अमेठी जिला, बाल संरक्षण अधिकारी को बाल विवाह की सूचना मिली। जिला प्रोबेशन अधिकारी अनिल कुमार मौर्य के निर्देश पर चाइल्ड हेल्पलाइन की टीम गौरीगंज स्थित बूढ़ी माता मंदिर पहुंची। चाइल्ड हेल्पलाइन की टीम में प्रोजेक्ट कोऑर्डिनेटर गौरव श्रीवास्तव थे। टीम सदस्य रुचि सिंह और रोशन लाल भी मौजूद थे। बाल संरक्षण अधिकारी अजय यादव और एएचटीयू टीम के शिवप्रसाद सिंह ने भी

मौके का निरीक्षण किया। टीम ने लड़की और उसके परिवार से पूछताछ की। साथ ही सभी आवश्यक दस्तावेजों की जांच की। जांच में सामने आया कि लड़की की उम्र 18 वर्ष से अधिक है। लड़की के पिता ने स्पष्ट किया कि यह विवाह दोनों परिवारों की



सहमति से हो रहा है। दोनों बच्चे भी इस शादी के लिए राजी हैं। जांच में यह मामला बाल विवाह का नहीं पाया गया। टीम ने परिवार को विवाह संबंधी कानूनी नियमों से अवगत कराया।

विमानन विवि में नए छात्रों का हुआ स्वागत

बी.टेक. एयरोस्पेस और एवियोनिक्स के छात्रों को अनुशासन और नवाचार का मंत्र

भारत संवाद न्यूज नेटवर्क

अमेठी जिला, राजीव गांधी राष्ट्रीय विमानन विश्वविद्यालय में विशेष कार्यक्रम का आयोजन किया गया। यह कार्यक्रम बी.टेक. एयरोस्पेस इंजीनियरिंग और इलेक्ट्रॉनिक्स एवं कम्प्युटेशन इंजीनियरिंग (एवियोनिक्स) के 2025 बैच के नए छात्रों के लिए था। कुलपति प्रो. भृगुनाथ सिंह ने छात्रों को संबोधित किया। उन्होंने छात्रों से अनुशासन और परिश्रम पर ध्यान देने का आग्रह किया। साथ ही नवाचार को अपनाकर विश्वविद्यालय का नाम रोशन करने की बात कही। कार्यक्रम के मुख्य अतिथि प्रो. हरीश हिरानी ने विमानन क्षेत्र की संभावनाओं पर प्रकाश डाला। उन्होंने छात्रों को व्यावहारिक कौशल विकसित करने



का महत्व समझाया। डॉ. अनूप कुमार ने पाठ्यक्रम और रोजगार के अवसरों की विस्तृत जानकारी

प्रस्तुत की। कार्यक्रम में विश्वविद्यालय के शिक्षक और अधिकारी उपस्थित रहे।

सीआरओ के ड्राइवर को ट्रक ने मारी टक्कर

पूर्वांचल एक्सप्रेसवे से लौट रहे थे राजस्व अधिकारी, लखनऊ मीटिंग में गए थे

भारत संवाद न्यूज नेटवर्क



सीआरओ उन्हें बेहतर इलाज के लिए आजमगढ़ ले गए। अम्बेडकर नगर के बेवाना थाना अध्यक्ष और दोस्तपुर पहुंचाया। प्राथमिक उपचार के बाद

लाश के टुकड़े कर साड़ी में लपेटा

स्कूटी से युवक बैग में लेकर आया, महिला ने देखा तो नाले में फेंक कर भागा

भारत संवाद न्यूज नेटवर्क

प्रयागराज, लाश को साड़ी में लपेटकर नाले में फेंक दिया गया। एक युवक स्कूटी से पहुंचा था। वह बड़ा बैग लिए था। उसने बैग से लपेटे गए शवों के टुकड़ों को निकाला फिर फेंक दिया। इसी बीच एक महिला ने देख लिया। वह पृष्ठने लगी कि क्या फेंक रहे हो? इस पर युवक जल्दी से निकलकर भाग निकला। महिला ने गांव वालों को सूचना दी। लोगों की भीड़ एकत्र हो गई। इसके बाद पुलिस टीम पहुंची। फॉरेंसिक टीम ने सैपल भरे।



घटनास्थल को सील कर दिया। पुलिस जांच में पता चला कि लाश के दोनों हाथ और पैर काटे गए थे। सिर नहीं मिला। लाश देखकर कर लगर रहा है कि युवक की है, जिसकी उम्र 18 के आसपास है। उसकी शिनाख्त के लिए

आसपास के सीसीटीवी खंगाले जा रहे हैं। महिला ने पुलिस को बताया कि स्कूटी से जो युवक आया था, वह मोटे शरीर का था। सफेद टीशर्ट और लोअर

पहने हुए था। ये मामला मंगलवार का है। यमुनापार के औद्योगिक क्षेत्र में हाईटेक सिटी के पास लाश लिपटी हुई मिली।

प्रधान डाकघर में पुलिस की कार्रवाई

लड़की से जुड़े मामले में डेली वेजिस कर्मों को हिरासत में लिया, अधिकारी ने शौचालय में छुपाया

भारत संवाद न्यूज नेटवर्क

सुलतानपुर, प्रधान डाकघर से पुलिस ने एक डेली वेजिस कर्मों को हिरासत में लिया है। कोतवाली नगर क्षेत्र स्थित डीएम-एसपी कार्यालय के निकट स्थित डाकघर से अजय कुमार नामक कर्मों को गिरफ्तार किया गया है। पुलिस के पहुंचने पर डाक अधीक्षक ने अजय को शौचालय में छिपा दिया। पुलिस टीम खाली हाथ लौट गई। इसके बाद पुलिस ने रणनीति बदली। सादी वर्दी में पुलिसकर्मी डाकघर के आसपास तैनात हो गए।

जब अजय को लगा कि पुलिस चली गई है, तो वह छिपते हुए बाहर निकला। इसी दौरान सादी वर्दी में मौजूद पुलिसकर्मियों ने उसे पकड़ लिया। अजय की गिरफ्तारी से डाक विभाग में हड़कंप मच गया है। डाक अधीक्षक राजेश तिवारी ने इस मामले में जानकारी होने से इनकार किया है।



उन्होंने कहा कि इस बारे में पोस्ट मास्टर को जानकारी होगी। विभाग के अन्य अधिकारी भी इस मामले में बयान देने से बच रहे हैं।

जीआईएस सर्वे से शहर में रुकेगी टैक्स चोरी

अलीगढ़ में निगम ड्रोन से सर्वे करा रहा, कच्चे-पक्के मकानों और भवनों के रिकॉर्ड तैयार होंगे

भारत संवाद न्यूज नेटवर्क

अलीगढ़, टैक्स चोरी रोकने और राजस्व की कमियों को दूर करने के लिए नगर निगम शहरी क्षेत्र में ड्रोन के जरिए जीआईएस सर्वे का काम शुरू कर चुका है। निगम शहर में ड्रोन उड़ाकर मकान और भवनों का रिकॉर्ड तैयार कर रहा है, जिसके बाद इनकी सूची तैयार की जाएगी। नगर आयुक्त प्रेमप्रकाश मीणा के निर्देश के बाद नगर निगम ने यह काम शुरू किया। टैक्निकल टीम को निर्देश दिए गए हैं कि इस काम को जल्द से जल्द पूरा कर लिया जाए। यह सर्वे पूरा होने के बाद जहां टैक्स चोरी जैसी चीजें रुकेगीं, वहां, आमजनों को शासकीय सेवाओं का लाभ समय पर मिलने में भी आसानी होगी। जीआईएस सर्वे



अलीगढ़ शहर के सभी 90 वार्डों में कराया जाएगा। इस सर्वे के बाद नगर निगम की आय में वृद्धि में मदद मिलेगी। वहीं शहर की गलियों, सड़कों की जानकारी होगी। जिससे यहां पर बेहतर सड़कें, नालियां, स्ट्रीट लाइट, खरंजा निर्माण सहित कई जनसुविधाओं को

प्रभावी रूप से पहुंचाया जा सकेगा। ड्रोन जीआईएस सर्वे से नगरीय क्षेत्र में संपत्ति, भवनों की ऑर्थेटिक जानकारी भी निगम के पास मौजूद रहेगी। जिसमें शहर के अंदर बने कच्चे मकान, पक्के मकान, बहुमंजिला इमारतों की जानकारी और रिकॉर्ड सभी चीजें

निगम के पास मौजूद रहेगी। कौन सा मकान कितने मंजिल बना है और किस मकान में टावर लगा है। इस जैसी जानकारी भी रिकॉर्ड की जाएगी। अधिकारियों ने बताया कि ड्रोन से जीआईएस (जीआईएस) सर्वे पूरा होने के बाद सभी प्रॉपर्टी पर क्यूआर कोड लगाए जाएंगे। क्यूआर कोड काफी लाभदायक सिद्ध होगा। क्यूआर कोड को स्कैन करके, नगर निगम के अधिकारी व प्रॉपर्टी स्वामी, प्रॉपर्टी से संबंधित जानकारी जैसे कि टैक्स और बिजल जमा करने की स्थिति आदि आसानी से जान सकेंगे साथ ही साथ घर बैठे टैक्स भी जमा कर सकेंगे। नगर आयुक्त ने बताया क्यूआर कोड के माध्यम से नगर निगम आसानी से प्रॉपर्टी मालिकों की पहचान कर सकेगा और टैक्स चोरी को रोक सकेगा।

मथुरा तहसील में 5 लाख की चोरी

40 लाख में जमीन बेचकर बैनामा कराने आया था, 10 साल का लड़का रुपए लेकर भागा

भारत संवाद न्यूज नेटवर्क

मथुरा, मांट तहसील में 25 अगस्त को जमीन का बैनामा कराने आए व्यक्ति के 5 लाख रुपए चोरी हो गए। वह स्टाम्प खरीदने आया था। भीड़ होने पर बैनामा स्टाम्प विक्रेता के विस्तर पर रख दिया। वहां पर 10 साल का लड़का बैठा था। वह बैग के अंदर से रुपए निकाल कर भाग गया। रुपए गिनने पर व्यक्ति को चोरी का पता चला। उसने थाने में



जाकर एफआईआर दर्ज कराई। घटना का वीडियो सामने आया है। पुलिस अब रुपए चोरी करने वाले बच्चे की तलाश कर रही है। अंतर सिंह ने

बताया- वह ढहरूआ गांव के रहने वाले हैं। खेती करते हैं। उन्होंने अपनी 8 सौ स्कावयर फीट जमीन गांव के एक व्यक्ति को 40 लाख में बेची है। सोमवार को जमीन का बैनामा कराने के लिए मांट तहसील पहुंचे थे। स्टाम्प खरीदने के लिए 10 लाख रुपए बैग में लेकर आए थे। उन्होंने रुपए गिनने के बाद स्टाम्प विक्रेता के बिस्तर पर ही नोटों से भरा बैग रख दिया। वहां पर काफी भीड़ थी। वह बैग रखने के बाद किसी से बात करने चले गए।

अवैध होटल पर कार्रवाई

बिना लाइसेंस चल रहे होटल से बिरयानी का नमूना लिया

भारत संवाद न्यूज नेटवर्क

अमेठी, खाद्य सुरक्षा विभाग की टीम ने अकेलवा चौराहा थाना पुरसतगंज स्थित इमरान होटल पर कार्रवाई की। होटल के मालिक मोहम्मद गुफरान पुत्र मोहम्मद अयूब नसीराबाद, रायबरेली के निवासी हैं। टीम ने निरीक्षण के दौरान होटल में बिज्जी के लिए रखी रंगीन बिरयानी का नमूना जांच के लिए संग्रहित किया। जांच में पाया गया कि होटल के पास खाद्य सुरक्षा एवं मानक अधिनियम के तहत आवश्यक खाद्य पंजीकरण नहीं है। होटल अवैध रूप से संचालित किया जा रहा था। यह कार्रवाई सहायक आयुक्त खाद्य संतोष शुक्ला के निर्देश पर खाद्य सुरक्षा अधिकारी जावेद अख्तर की टीम ने की।



केमिकल टैंक में वेल्डिंग के दौरान लगी आग

भारत संवाद न्यूज नेटवर्क

अमेठी जिला, कमरौली औद्योगिक क्षेत्र में जय माता वैष्णव देवी (जेएमवीडी) इंडस्ट्रीज में मंगलवार शाम बड़ा हादसा हो गया। केमिकल से भरे टैंक पर वेल्डिंग के दौरान अचानक आग लग गई। तेज धमाके के साथ गर्म रासायनिक पदार्थ बाहर निकल पड़ा। इसकी चपेट में आकर चार मजदूर गंभीर रूप से झुलस गए। हादसे के बाद फैक्ट्री परिसर में भगदड़ मच गई। साथी श्रमिकों ने किसी



तरह बिजली स्प्लॉई बंद कर बालू डालकर आग पर काबू पाया। मजदूर जयप्रकाश (50), अशोक (48), संतोष (50), रामअवध (52) घायल हुए हैं। चारों को तुरंत एंबुलेंस से जगदीशपुर ट्रॉमा सेंटर ले जाया गया।

डॉक्टरों ने जयप्रकाश, अशोक और संतोष की हालत गंभीर देखते हुए उन्हें लखनऊ ट्रॉमा सेंटर रेफर कर दिया। रामअवध का इलाज जगदीशपुर में जारी है। आपातकालीन चिकित्सक डॉ. केडी शर्मा ने ट्रॉमा सेंटर जगदीशपुर तीन मरीजों की स्थिति बेहद नाजुक है। उन्हें बेहतर इलाज के लिए लखनऊ भेजा गया है। जानकारी के मुताबिक फैक्ट्री परिसर में लंबे समय से टैंक की वेल्डिंग का काम चल रहा था। प्रेशर बढ़ने से टैंक में केमिकल ब्लास्ट हो गया।

स्वामी, प्रकाशक, मुद्रक अरविंद कुमार शर्मा द्वारा एफएलटी, एलजी 75 आरएम 4/4 इंदिरा नगर, सुंदर बाग, कुर्ला (प) मुंबई 400070 महाराष्ट्र से प्रकाशित एवं AIS PRINTING SOLUTION प्लॉट नं० - A - 544 TTC इंडस्ट्रियल एरिया एमआई डीसी माहपे नवी मुंबई, ठाणे 400709 से मुद्रित। संपादक - अरविंद कुमार शर्मा

E Mail - bsmumbai2017@gmail.com किसी भी विवाद का न्याय क्षेत्र मुम्बई न्यायालय ही होगा। 8097049935, 9935750291 RNI No - MAHHIN2017/74173

संपर्क का कार्यालय - 66/68 भाखरिया बिल्डिंग मीना मेहता मार्ग मोदी स्ट्रीट मुम्बई 400001

संरक्षक - डॉ राम किशोर शर्मा पूर्व विभागाध्यक्ष (हिन्दी) इलाहाबाद विश्व विद्यालय, विशेष संवाददाता - आशीष कुमार शर्मा सह, सम्पादक - माता प्रसाद शर्मा, फिल्म - संपादक - जगन्नाथ तिवारी